



ವಿಶ್ವ ಟಾಕ್



ಖಾಸ್ತಿ ಪ್ರಸಾರಾಕ್ ಮಾತ್

ವಾಲೆಸ್ಲಿಯಾಚಿಂ ಮಹಿನ್ಯಾಚಿಂ ಪವ್ಲೆ

ಪುಸ್ತಕ್: 22

ಅಂಕೊ: 3

ಅಗೋಸ್ಟ್ 2015

ವಿಗಾರಾಚೊ ಸಂದೇಶ್

ಮಾಂಯ್ ಗಾಂವ್ ಮಾಂಯ್ ಭಾಸ್

ಮೊಗಾಚಾನೊ,

ಮಾಂಯ್ ಮ್ಹಳ್ಳೊ ಸಬ್ದ್ ಆಮ್ಕಾಂ ಸರ್ವಾಂಕೀ ಮೊಗಾಚೊ. ಆಮ್ಕಾಂ ಜಲ್ಮ್ ದಿಲ್ಲ್ಯಾ ಅವಯ್ಕ್ ಮೊಗಾನ್ ಆಮಿ ಮಾಂಯ್ ಮ್ಹಣ್ ಆಪಯ್ತಾಂವ್. ಮರಿಯೆ ಆಮ್ಚೆ ಸರ್ಗಿಂಚೆ ಆವಯ್ಕ್ ಉಲೊ ಮಾರುಂಕ್ ಮಾಂಯ್ ಮ್ಹಳ್ಳೊ ಸಬ್ದ್ ಆಮಿ ವಾಪಾರ್ತಾಂವ್. ತಶೆಂಚ್ ಆಮಿ ಜಲ್ಮಲ್ಲ್ಯಾ ಗಾಂವಾಕೀ ಮ್ಹಜೊ ಮಾಂಯ್ ಗಾಂವ್ ಅನಿ ಹಾಂವೆ ಉಲೊಂವ್ಚ್ಯಾ ಭಾಶೆಕೀ ಮ್ಹಜಿ ಮಾಂಯ್ ಭಾಸ್ ಮ್ಹಣ್ ಮ್ಹಣ್ತಾಂವ್. ಅಶೆಂ ಆಸ್ತಾಂ ಹ್ಯಾ ಮಹಿನ್ಯಾಚ್ಯಾ ಕಾರ್ಯಾಂವಳಿ ಪ್ರಕಾರ್ ಆಮಿ ಕೊಂಕ್ಣಿ ದೀಸ್ ಆಚರಣ್ ಕರ್ತಾನಾ, ಸಾಂಗಾತಾಚ್ ಹ್ಯಾ ಮಹಿನ್ಯಾಂತ್ ಆಗಸ್ತ್ 15ವೆರ್ ಮರಿ ಆಮ್ಚ್ಯಾ ಸರ್ಗಿಂಚ್ಯಾ ಮಾಯೆಚೊ ಸರ್ಗವ್ಹರಣಾಚೆಂ ಉಗ್ಡಾಸ್ ಕಾಡ್ತಾನಾ, “ಎಕ್ವಟ್” ಆಮ್ಚ್ಯಾ ಮಹಿನ್ಯಾಚ್ಯಾ ಪತ್ರಾಕ್ ‘ಮಾಂಯ್ ಗಾಂವ್, ಮಾಂಯ್ ಭಾಸ್’ ಮ್ಹಣ್ ವಿಂಚ್ಲೊ ವಿಷಯ್ ಸೂಕ್ತ್ ಮ್ಹಣ್ ಸಾಂಗೊಂಕ್ ಹಾಂವ್ ಆಭಿಮಾನ್ ಪಾವ್ತಾಂ.

ಎಕ್ ಘಡಿತ್ ವ ಕಾಣಿ ಆಮ್ಕಾಂ ಸಬಾರಾಂಕ್ ಕಳಿತ್ ಆಸ್ಚಿ; ಎಕ್ ಪಾವ್ಲಿಂ ಎಕ್ ತರ್ನಾಟೊ ಆಪ್ಲ್ಯಾ ಕಾಮಾ ಖಾತಿರ್ ಶಿಕಾಪ್ ಜಾತೆಚ್ಚ್ ಪರ್ಗವಾಂಕ್ ವೆತಾ. ಧೈಂಸರ್ ಇತರ್ ಗಾಂವ್ಚೊ ಲೊಕ್ ಸರ್ಶಿ ಭರ್ಶಿ ಆಸ್ಲ್ಯಾನ್ ತಾಂಚೆಲಾಗಿಂ ಇಂಗ್ಲಿಷ್ ಭಾಸ್ ಉಲೈಜಾಯ್ ಪಡ್ತಾ. ಥೊಡ್ಯಾ ತೆಂಪಾ ಉಪ್ರಾಂತ್ ಗಾಂವಾಕ್ ಆಯಿಲ್ಲೊ ತೊ ಆಪ್ಲಿ ಮಾಂಯ್ ಭಾಸ್ ಆಪ್ಲ್ಯಾಕ್ ವಿಸ್ತೊನ್ ಗೆಲ್ಯಾ ಮ್ಹಳ್ಳೆಬರಿ ಆಪ್ಲ್ಯಾ ಆಶಿಕ್ಲಿ ಅವಯ್ ಕಡೆನೀ ಉಲೊಂವ್ಚ್ಯಾಕ್ ಇಂಗ್ಲಿಷ್ ಸಬ್ದ್ ವಾಪಾರ್ತಾ. ಅವಯ್ಕ್ ಆತುರಾಯ್ ಜಾತಾ ಅನಿ ತಿ ಎಕ್ ದೀಸ್ ಪುತಾಕ್ ನಾಂವ್ಕ್ ಉದಾಕ್ ತಾಪಯ್ತಾ. ನಾಂವ್ಕ್ ಗೆಲ್ಲೊ ಹೊ ತರ್ನಾಟೊ ಆಮ್ಕೊರಾನ್ ಆಸ್ಲೊ ತೊ, ಪಾಟಿಂ ಫುಡೆಂ ಪಳೆನಾಸ್ತಾನಾಂ ಉದಾಕ್ ಆಪ್ಲ್ಯಾ ಆಂಗಾರ್ ಘಾಲ್ತಾ. ತೆಂ ಇತ್ಲೆಂ ಹುನ್ ಆಸ್ಲೆಂಕೀ ಎಕಾಚ್ಚ್ ಫರಾ “ಏ ಮಾಂಯ್ ಮ್ಹಣ್ ಬೋಬ್ ಮಾರ್ತಾ. ಅವಯ್ ವಿಸಾರ್ತಾ ಪುತಾ ಹಾಂವೆ ಚಿಂತ್ಲೆಂ ತುಜಿ ‘ಮಾಂಯ್ ಭಾಸ್’ ತುಂ ವಿಸ್ತಾಲಾಯ್ ಮ್ಹಣ್ ಪೂಣ್ ಆತಾಂ ಮ್ಹಾಕಾ ಸಂತೊಸ್ ಜಾಲೊ ತುಜ್ಯಾ ಅವಯ್ನ್ ಜಲ್ಮ್ ಥಾವ್ನ್ ಶಿಕಯಿಲ್ಲಿ ಆಮ್ಚ್ಯಾ ಮಾಂಯ್ ಗಾಂವ್ಚಿ ಮಾಂಯ್ ಭಾಸ್ ತುಂ ವಿಸ್ತೊಕ್ ನಾಂಯ್ ಮ್ಹಣ್.

ಮೊಗಾಚಾನೊ ಕೊಂಕ್ಣಿ ಆಮ್ಚಿ ಮಾಂಯ್ ಭಾಸ್, ಮಂಗ್ಳುರ್ ಆಮ್ಚೊ ಗಾಂವ್ ಹಾಚೆ ಮಹತ್ವ್ ಆಮಿ ಆಮ್ಚ್ಯಾ ಗಾಂವಾ ಥಾವ್ನ್ ಪಯ್ಸ್ ವಸ್ತಿ ಕರ್ನ್ ಆಸ್ಲ್ಯಾ ವೆಳಾರ್ ಕಿತೆಂಗೀ ಮ್ಹಳ್ಳೆಂ ಆಮ್ಕಾಂ ಸಮ್ಜಾತಾ. ಕೊಣ್ ತರೀ ಆಮ್ಚ್ಯಾ ಗಾಂವ್ಚೊ ಮೆಳಾತ್ಗೀ, ಕೊಣ್ ತರೀ ಕೊಂಕ್ಣಿ ಉಲೊಂವ್ಚೊ ಆಸಾಗೀ ಮ್ಹಣ್ ತಾಂಚೊ ಸಾಂಗಾತ್ ಭೊಗುಂಕ್, ತಾಂಚೆ ಲಾಗಿಂ ಉಲೊಂವ್ಕ್ ಆಮಿ ಆತ್ಮಗ್ತಾಂವ್. ತ್ಯಾ ದೆಕುನ್ ಭಾಯ್ಲ್ಯಾ ಗಾಂವಾಂತ್ ಆಸ್ಲ್ಯಾ ಗಾಂವ್ಕಾರಾಂನಿ ಸಂಘಟಣಾಂ ಆಸಾ ಕರುನ್ ತವಳ್ ತವಳ್ ಸಾಂಗಾತಾ ಮೆಳ್ಳೆಂ ಆಮಿ ಪಳೆತಾಂವ್. ಆಯ್ಲೆವಾರ್ ಸೌದಿ ಆರೆಬಿಯಾ ಪಾವ್ಲ್ಯಾ ಎಕಾ ತರ್ನಾಟ್ಯಾನ್, ಕೊಂಕ್ಣಿ ಕಂತಾರಾ ಆಸ್ಲ್ಯಾರ್ ಮ್ಹಾಕಾ ದಾಡುನ್ ದಿಯಾ ಮ್ಹಣ್ ಮ್ಹಜೆಲಾಗಿಂ ವಿಸಾರ್ಲೆಂ ಆಸಾ. ಮಾಂಯ್ ಗಾಂವ್ ತೊ ಮಾಂಯ್ ಗಾಂವ್, ಮಾಂಯ್ ಭಾಸ್ ತಿ ಮಾಂಯ್ ಭಾಸ್, ಆಮಿ ಕೆದಿಂಕ್ಚ್ಚ್ ವಿಸ್ತೊಂಕ್ ಜಾಯ್ನಾ, ವಿಸ್ತೊಂಕ್ ನಜೊ.



ಆಯ್ಲೆವಾರ್ ಕೊಂಕ್ಣಿ ಆಮ್ಚಿಂ ಮಾಂಯ್ ಭಾಸ್ ಜೀವಾಳ್ ದವರುಂಕ್ ಜಾಯಿತ್ತೆಂ ಸಾಧನ್ ಜಾತೆಚ್ಚ್ ಆಸಾ. ಇಸ್ಕೊಲಾಂನಿ ಕೊಂಕ್ಣಿ ಶಿಕ್ಲ್ಯಾ ಭುರ್ಗ್ಯಾಂಕ್, ತಶೆಂ ಶಿಕಂವ್ಚ್ಯಾ ಶಿಕ್ಲಕಾಂಕ್ ಜಾಗೃತಿ ದೀವ್ನ್ಚ್ ಆಸಾತ್. ಆಮ್ಚ್ಯಾ ಸರ್ಕಾರಾನೀ ಕೊಂಕ್ಣಿ ಭಾಶೆಕ್ ಮಾನ್ಯತಾ ದಿಲ್ಯಾಂ. ಅನಿ ಆಮ್ಚ್ಯಾ ವಾಲೆನ್ನಿಯಾ ಫಿರ್ಗಜೆಂತ್ ಪಾಟ್ಲ್ಯಾ ಸಬಾರ್ ವರ್ಸಾಂ ಥಾವ್ನ್ ಕೊಂಕ್ಣಿ ದೀಸ್ ಆಚರಣ್ ಕರಿತ್ ಆಸಾಂವ್. ಸರ್ವ್ ಫಿರ್ಗಜೆಗಾರಾಂನಿ ಕೊಂಕ್ಣಿ ಥಂಯ್ ಆಭಿಮಾನ್ ದವರ್ನ್ ಹ್ಯಾ ದಿಸಾ ಖಾತಿರ್ ಸಾಂಗಾತಾ ಯೆಂವ್ಚೆಂ ಆಮ್ಕಾಂ ಆಭಿಮಾನಾಚೆಂ. ಹ್ಯಾ ವರ್ಸಾ ಆಗಸ್ತ್ 23 ತಾರಿಕೆರ್ ಕೊಂಕ್ಣಿ ದೀಸ್ ಆಚರಣ್ ಕರುಂಕ್ ಯೆವ್ಚಿಲಾಂ. ಹ್ಯಾ ಕಾರ್ಯಕ್ರಮಾಂತ್ ವ್ಹಡ್ ಸಂಖ್ಯಾನ್ ಸಾಂಗಾತಾ ಯೆವ್ನ್ ಕೊಂಕ್ಣಿ ಆಮ್ಚ್ಯಾ ಮಾಂಯ್ ಭಾಸೆ ಥಂಯ್ ಆಮ್ಚೊ ಎಕ್ವಟ್ ಪಾಚಾರ್ಯಾಂ.

ಸಮರ್ಪಿತ್ ಜಿಣ್ಯೆಕ್ ಸರ್ವ್ಪಿಲ್ಯಾ ಹ್ಯಾ ವರಾ ಆಮ್ಚ್ಯಾ ಫಿರ್ಗಜೆಂತ್ ಅಸ್ಲ್ಯಾ ಸರ್ವ್ ಧಾರ್ಮಿಕ್ ಭಾವಾಂ ಭಯ್ಣಿಂಕ್

(ಶಿಸ್ತಾ ಪಾನಾರ್ ಮುಂದರಿಲಾ...)

ಅಂಕೊ ದಾನ್: ಹ್ಯಾರಿ - ಜೂಡಿ ಪಿರೇಲಾ, ಇಗರ್ಜಿ ವಾಡೊ



ಕೊಂಕ್ಣಿಚೆ ಧಾ ಉಪಾದೇಸ್ (The 10 Konkani Imperatives

ಕೊಂಕ್ಣಿಚೆ ಧಾ ಕಾಯ್ದಾ-ಉಲೆ)

1. ಕೊಂಕ್ಣಿ ಆಪ್ಲಿ ಮಾಂಯ್‌ಭಾಸ್ ಮ್ಹಣುನ್ ವಳ್ಕುನ್ ಘೆ ಆನಿ ತಿಚೊ ಮೋಗ್ ಕರ್.
2. ಕೊಂಕ್ಣಿ ಉಲಯ್ ಕೊಂಕ್ಣಿ ಫುಲಯ್.
3. ಕೊಂಕ್ಣಿ ಬರಯ್ ಕೊಂಕ್ಣಿ ಉರಯ್.
4. ಆಪ್ಲ್ಯಾ ದೆವಾಲಾಗಿಂ ಆಪ್ಲ್ಯಾ ಕಾಳ್ಜಾಚೆ ಭಾಶೆನ್ ಕೊಂಕ್ಣೆಂತ್‌ಚ್ ಉಲಯ್.
5. ಕೊಂಕ್ಣಿ ಉಲಯ್ತಾನಾ ಕೊಂಕ್ಣಿ ಉತ್ರಾಂಚ್ ವಾಪರ್.
6. ಕೊಂಕ್ಣಿ ಸಂಸ್ಕೃತಾಯ್ ಜಿಯೆ, ತಿ ಗಿರೆಸ್ತ್ ಕರ್ ಆನಿ ಮುಕ್ಟೆ ಪಿಳ್ಗ್ ಹಾತಾಂತರ್ ಕರ್.
7. ಕೊಂಕ್ಣಿ ಕಲೆ-ಸಾಹಿತ್ಯಾಚೊ ಪೋಸ್ ಕರ್.
8. ಕೊಂಕ್ಣಿಚೆ ಗಿರೆಸ್ತ್ ವಿವಿಧತೆಂಕ್ ಮಾನ್ ದೀ. ವಿವಿಧತೆಂತ್ ಎಕ್ವಟ್ ಸೋದ್.
9. ಆದಾಯಾಚೊ ಏಕ್ ನಿರ್ದಿಷ್ಟ್ ವಾಂಟೊ ಕೊಂಕ್ಣಿ ಖಾತಿರ್ ದಾನ್ ಕರ್.
10. ಕೊಂಕ್ಣಿಚೆರ್ ಅನ್ವಾರಾಂ ಆಯಿಲ್ಲಾ ವೆಳಾರ್ ತಿಚಿ ಜತನ್-ರಾಕಣ್ ಕರ್.

ಕೃಪಾ: ಮಾಂಡ್ ಸೊಭಾಣ್

ಸಾಂಸ್ಕೃತಿಕ ಆನಿ ಸಮಾಜಿಕ್ ಸಮಿತಿ, ವಾಲೆನ್ನಿಯಾ

ದರ್ಬಾರಾನ್ ಮಾಂಡುನ್ ಹಾಡ್ತಾ

ಕೊಂಕ್ಣಿ ದಿವಸ್ 2015

ಆಗಸ್ಟ್ 23, 2015 ಆಯ್ತಾರಾ ಸಾಂಜೆರ್ 6 ವೊರಾರ್

ವಾಡ್ಯಾಂ ಥಾವ್ನ್

**ಕೊಂಕ್ಣಿ ಮನೋರಂಜನ್ ಕಾರ್ಯಂ ಆನಿ
ಹಳ್ಳಿ ಬೊಲ್ಯಾಂಚ್ಯಾ ಪಾತೊಚ್ಯಾ**

ವ್ಹಡಾ ಸಂಖ್ಯಾನ್ ಸಾಂಗಾತಾ ಮೆಳ್ಕಾಂ
ಕೊಂಕ್ಣಿ ಸಂಸ್ಕೃತೆಚಿ ವ್ಹಡ್ಲಿಕ್ ಪಾಜಾರ್ಯಾಂ
ಕೊಂಕ್ಣಿ ಖಾಣಾಚಿ ಗೊಡ್ಡಾಣ್ ಜಾಕ್ಯಾಂ

ಪಾಟ್ಲ್ಯಾ 15 ವರಾಂ ಥಾವ್ನ್ ವಾಲೆನ್ನಿಯಾ ಫಿರ್ಗಚೆಂತ್
ಕೊಂಕ್ಣಿ ದಿವಸ್ ದರ್ಬಾಜಾನ್ ಸಂಭ್ರಮ್ತಾಂವ್. ಹೈ ಖಾತಿರ್
ದಿಯೆಸೆಚಿಂತ್ ವಾಲೆನ್ನಿಯಾಗಾರಾಂಕ್ ಶಾಭಾಸ್ಚಿ ಲಾಬ್ಲ್ಯಾ.



ಮುಕ್ಲೊ ಅಂಕೊ:

ಮೊಂತಿ ಫೆಸ್ತಾಚೊ ವಿಶೇಷ್ ಅಂಕೊ

ಹೊ ಅಂಕೊ ರಂಗಾಳ್ ಪಾನಾಂನಿ ಪಾಯ್ಸ್ ಜಾತಲೊ.

ತುಮ್ಮಿ ಲೇಖನಾಂ, ಕವನಾಂ, ಚುಟುಕಾಂ, ಕಾಣಿಯೊ, ಪಿಂತುರಾಂ,
ಜಾಹೀರಾತಾಂ ಇತ್ಯಾದಿ ದೀಂವ್ಕ್ ನಿಮಾಣಿ ತಾರೀಕ್ ಆಗೋಸ್ಟ್ 20, 2015.

ಜಾಹೀರಾತ್ ದರ್

Back Cover	-	5,000/-
Front Inner	-	4,000/-
Back Inner	-	4,000/-
Full Colour	-	3000/-
½ Colour	-	1500/-
Full B/w	-	1,500/-
½ B/w	-	750
¼ B/w	-	400/-



(ಪಯ್ಲಾ ಪಾನಾರ್ಥಾವ್...)

ಸಾಂಗಾತಾ ಹಾಡುನ್ ಆಗಸ್ಟ್ 4 ತಾರಿಕೆರ್ ಧಾರ್ಮಿಕಾಂಚೊ ದೀಸ್ ಆಚರಣ್ ಕರ್ತಲಾಂವ್. ಸಾಂಜೆರ್ 5.30 ವೊರಾಂಚ್ಯಾ ಮಿಸಾಂತ್ ಧಾರ್ಮಿಕಾಂ ಸಾಂಗಾತಾ ಸರ್ವ್ ಸಿರ್ಗಿಜ್‌ಗಾರಾಂನಿ ವಾಂಟಿಲಿ ಜಾಂವ್ಚ್ಯಾಕ್ ಉಲೊ ದಿತಾಂ. ಉಪ್ರಾಂತ್ ಧಾರ್ಮಿಕಾಂ ಖಾತಿರ್ ಆಸಾ ಕೆಲ್ಲ್ಯಾ ಕಾರ್ಯಕ್ರಮಾಂತ್ ಧಾರ್ಮಿಕಾಂ ಎಕಾಮೆಕಾ ಸಾಂಗಾತಾ ಮೆಳ್ತಾನಾ, ತಾಂಕಾಂ ಆಮಿಂ ಬರೆಂ ಮಾಗ್ಯಾಂ.

ಆಗಸ್ಟ್ 15 ವೆರ್ ಆಮ್ಚ್ಯಾ ದೇಶಾಕ್ ಸ್ವತಂತ್ರ್ಯ್ ಲಾಭ್‌ಲ್ಲೊ ದೀಸ್ ಆಚರಣ್ ಕರ್ಚೊ ವಗ್ತಾ ಆಮ್ಚ್ಯಾ ದೇಶಾಂತ್ ವಿವಿಧ್ ಧರ್ಮಾಚೊ, ಜಾತಿಂಚೊ, ಭಾಸಾಂಚೊ, ಸಂಸ್ಕೃತಿಚೊ ಲೋಕ್ ಸಾಂಗಾತಾ ಜಿಯೆತಾನಾ, ಮಾಯಾ-ಮೋಗ್, ಎಕ್ವಟ್, ಶಾಂತಿ, ಸಮಾಧಾನ್ ರಾಜ್ ಕರುಂ ಮ್ಹಣ್ ಮಾಗ್ಯಾಂ.

ಜುಲಾಯ್ ಮಹಿನೊ ಆಲ್ತಾರ್

ಭುರ್ಗ್ಯಾಂಚ್ಯಾ ನೊಂದಾವ್ಣೆಕ್ ಆಮಿಂ ನಮಿಯಾರ್ಲೊ. ಚರ್ಕೆ/ಚಿಡ್ವಾಂ ನವೆಂ ಭುರ್ಗೆ, ನವೊ ಲೋಬ್, ನವೊ ಹುರುಪ್, ನವಿ ದಿಶಾ ಹೊ ಧ್ಯೇಯ್ ಆಮಿ ಘೆತ್‌ಲ್ಲೊ. ತೊ ಯಶಸ್ವಿ ಜಾಂವ್ಕ್ ಆಧಾರ್ ಜಾಲ್ಲ್ಯಾ ಸರ್ವಾಂಚೊ ಭುರ್ಗ್ಯಾಂಚೊ ತಶೆಂ ವ್ಹಡಾಂಚೊ ಹಾಂವ್ ಆಭಾರ್ ಮಾಂದ್ತಾಂ.

ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಹ್ಯಾ ವಿಶಿಂ ಮಿಸಾ ವೆಳಾರ್ ಶಿಕವ್ಣ್ ಆಮಿ ಘೆತ್ಲ್ಯಾ ಆಮ್ಕಾಂ ಮೆಳ್‌ಲ್ಲಿ ತಿ ಸಮ್ಜಣಿಂ ಘಡ್ಲ್ಯಾ ದಿಸಾಂನಿಂ ವಾಡ್ಯಾಂನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಬಳಾಧಿಕ್ ಕರುಂಕ್ ಆಧಾರ್ ಜಾಂವ್ಚಿ ಮ್ಹಣ್ ಆಶೆತಾಂ. ಮೊಗಾಚ್ಯಾನೊ, ಮರಿ ಆಮ್ಚಿಂ ಸರ್ಗಾಂವ್ಹಣಾಚಿ ಮಾಂಯ್ ತುಮ್ಮಾಂ ಸಮೇಸ್ತಾಂಕ್ ಅಪ್ಲ್ಯಾ ಬೆಸಾಂವಾಂನಿ ಭರುಂದಿ ಮ್ಹಣ್ ಮಾಗ್ಯಾಂ.

ತುಮ್ಮೊ ಮೊಗಾಳ್ ವಿಗಾರ್

- ಮಾ| ಬಾಪ್ ಜೇಮ್ಸ್ ಡಿ'ಸೋಜ

ಚುಟುಕಾಂ

ರಾಜ್ಯಭಾಸ್

ಭಾರತ್ ದೇಶಾಂತ್ ಸುಮಾರೊ ಭಾಸ್ ಆಮ್ಚ್ಯಾ ರಾಜ್ಯಾಂತ್ 'ಕನ್ನಡ' ಸೆಜಾರ್ಚ್ಯಾ ತಮಿಳ್ನಾಡ್ ಗೆಲ್ಯಾರ್ 'ತಂಬಿ ಎನ್ನಡ'

ಯೋಗಾಸನ್

ಆತಾಂಚ್ಯಾ ಮಂತ್ರಿಂಚಿ ಯೋಗಾಸನ್ ಭುಜಂಗಾಸನ್, ಶಿರ್ಷಾಸನ್ ಪದ್ಮಾಸನ್, ಶವಾಸನ್ ಪುಣ್ ಹಾಂತುಂ ಸಕ್ಡಾಂಚ್ಯಾಕೀ ಚಡ್ ಮೊಗಾಚಿಂ ಡೆಲ್ಲಿಚೆಂ ಸಿಂಹಾಸನ್

- ಮರ್ವಿನ್

ಪವಿತ್ರ ಅತ್ಮ್ಯಾ ವಾಡೊ

ಜಿಣಿಯೆಕ್ ಪ್ರೇರಣ್ ದಿಂವ್ಚಿಂ

ಫೆಅಕ್ಲೆ - ವಾಲೆನ್ನಿಯಾ

ಮಹಾನ್ ವ್ಯಕ್ತಿಂಚಿಂ ಉತ್ರಾಂ - 21

'ಮ್ಹಜೆಂ ಮಾಸ್ ಖಾಯಾ ಆನಿ ರಗತ್ ಪಿಯೆಯಾ' ಅಶೆಂ ಮ್ಹಣುನ್ ಆಮ್ಚೊ ಸೊಮಿ ಆಮ್ಕಾಂ, ಆಮೊಲಿಕ್ ಖಾಣ್ ತಾಚೆಂಚ್ ಮಾಸ್ ಆನಿ ರಗತ್ ಆಮ್ಚೆಂ ಅತ್ಮಿಕ್ ಪೋಷಣ್ ಜಾವ್ನ್ ಒದಗ್ತಾ. ಅಶೆಂ ಆಪ್ಲ್ಯಾ ಭುರ್ಗ್ಯಾಂಚ್ಯಾ ವಾಡಾವಳಿಕ್ ಕಿತೆಂಚ್ ಉಣೆಂ ಜಾಯ್ನಾಶೆಂ ಪಳಯ್ತಾ.

- ಅಲೆಗ್ಸಾಂಡ್ರಿಯಾಚೊ ಸಾಂ. ಕ್ಲೆಮೆಂತ್

ಸಾಂತ್ ಜಾಂವ್ಕ್ ಭಿಯೆನಾಕಾತ್. ಸುಟ್ಕಾ ಆನಿ ಉಜ್ವಾಡಾಚೊ ಉಗಮ್ ಜಾವ್ನಾಸ್ಚ್ಯಾ ಜೆಜು ಕ್ರಿಸ್ತಾಚೊ ಪಾಟ್ಲಾವ್ ಕರಾ. ಸೊಮಿಯಾಕ್ ಉಗ್ತೆ ಜಾಯಾ. ತೆದ್ನಾಂ ತೊ ತುಮ್ಮಾ ಸರ್ವ್ ವಾಟಾಂನಿ ಪರ್ಜಳ್ ಘಾಲ್ತಾಲೊ.

- ಸಾಂ. ಜುವಾಂವ್ ಪಾವ್ಲ್ ದುಸ್ಸೊ

ಆಮ್ಕಾಂ ಸಾಂತ್ ಜಾಂವ್ಕ್ ಆಪೊವ್ಣೆಂ ಲಾಭ್ಲಾಂ. ಆಮಿ ಮೋಗ್ ಕರುಂಕ್ ಆನಿ ಮೋಗ್ ಆಪ್ಣಾಂವ್ಕ್ ಮ್ಹಣ್ ಆಮಾ ಸರ್ವಾಂಕ್ ದೆವಾನ್ ಆಪ್ಲ್ಯಾ ಸಾಕ್ಯಾಚಿಂ ಜಾವ್ನ್ ರಚ್ಲಾಂತ್.

- ಕೊಲೊತ್ವಾಚಿ ಭಾಗೆವಂತ್ ತೆರೆಸಾ

ತುಮಿ ಕೆದ್ನಾಂಯ್ ದೆವಾ ಮುಕಾರ್ ಖಾಲ್ತಿಕಾಯೆನ್ ಆನಿ ಮೊಗಾನ್ ಚಲಾ. ಕಿತ್ಯಾಕ್ ದೇವ್ ಖರೆಂಚ್ ಖಾಲ್ತಿಂ ಜಾವ್ನಾಸ್ಚ್ಯಾಂ ಕಡೆ ಉಲಯ್ತಾ ಆನಿ ಆಪ್ಲ್ಯಾ ದೆಣ್ಯಾಂನಿ ಭರ್ತಾ.

- ಸಾಂ. ಪಾದ್ರೆ ಪಿಯೊ

ತುಜೆ ಕಬ್ಲಾತೆ ವಿಣೆಂ ಕೊಣೆಂಯ್ ತುಕಾ ಹಲ್ಕ್ ಕರೆ ಬರಿ ನಾ.

- ಎಲಿನೊರ್ ರೂಸ್‌ವೆಲ್ಟ್

ತುವೆಂ ಖೆಳಾಚಿಂ ನಿಯಾಮಾಂ ಶಿಕ್ಲಾರ್ ಮಾತ್ ತುಕಾ ಸಾಕ್ಯಾ ರಿತಿನ್ ಖೆಳುಂಕ್ ಸಾಧ್ಯ್.

- ಆಲ್ಬರ್ಟ್ ಐನ್‌ಸ್ಟೀನ್

ಬರಿ ಭಲಾಯ್ಕಿ ಅನುಭವ್ ಕರುಂಕ್, ಕುಟ್ಮಾಂತ್ ಖರೊ ಸಂತೊಸ್ ಹಾಡುಂಕ್, ಸರ್ವಾಂ ಥಂಯ್ ಸಮಾಧಾನ್ ಆಸಾ ಕರುಂಕ್, ಎಕ್ಲ್ಯಾನ್ ತಾಚಿ ಮತ್ ಶಿಸ್ತೆರ್ ಆನಿ ಸ್ಥಿಮಿತಾರ್ ದವರುಂಕ್ ಜಾಯ್. ಜರ್ ತೊ ತಾಚಿ ಮತ್ ಶಿಸ್ತೆರ್ ಆನಿ ಸ್ಥಿಮಿತಾರ್ ದವರ್ತಾ, ತಾಕಾ ಉಜ್ವಾಡಾಚಿ ವಾಟ್ ಲಾಭ್ತಾ ಆನಿ ಹಾಚಿ ವರ್ವಿಂ ಬರಿ ಜಾಣ್ವಾಯ್, ಬರಿಂ ಮೌಲ್ಯಾಂ ಸ್ವಾಭಾವಿಕ್ ಜಾವ್ನ್ ಯೆತಾತ್.

- ಗೌತಮ್ ಬುದ್ಧ

ತುಕಾ ಕಿತೆಂಯ್ ಕರುಂಕ್ ಸಾಧ್ಯ್. ಪೂಣ್ ಸಕ್ಡಾಂಯಿ ಕರುಂಕ್ ನ್ಹಯ್.

- ಡೇವಿಡ್ ಆಲನ್

ಕಷ್ಟ-ಸಂಕಷ್ಟ ದೆವಾಚೆಂ ವಿಶಿಷ್ಟ್ ಇನಾಮ್. ತೆಂ ತೊ ಆಪ್ಲ್ಯಾ ವಿಶಿಷ್ಟ್ ಇಷ್ಟಾಂಕ್ ವಿಶೇಷ್ ಜಾವ್ನ್ ದಿತಾ. - ಸಾಂ. ತೊಮಾಸ್ ಮೋರ್

ಆಮ್ಚಿಂ ಕಾಳ್ಜಾಂ ತುಜೆ ಖಾತಿರ್ ರಚ್ಲಾಂತ್ ಏ ದೆವಾ. ತುಜೆ ಥಂಯ್ ಸುಶೆಗ್ ಘೆತಾ ವರೆಗ್ ವಿಶೆವ್ ಘೆಂವ್ಪಿಂನಾಂತ್.

- ಹಿಪೊಚೊ ಸಾಂ. ಆಗುಸ್ತೀನ್



ಎಕ್ವೆಟ್

ವಿಗಾರ್ : ಬಾಪ್ ಜೇಮ್ಸ್ ಡಿ'ಸೋಜಾ ☎ : 9449664005
ಸಂಪಾದಕ : ಡೊಲ್ಫಿ ಸಲ್ವಾಡಾ ☎ : 2437331
ಸಂಚಾಲಕ : ಅರುಣ್‌ರಾಜ್ ರೊಡ್ರಿಗಸ್ ☎ : 2418713

ವಿಳಾಸ : 'ಎಕ್ವೆಟ್' ಇಗರ್ಜ್ ದಫ್ತರ್,
ವಾಲೆನ್ಸಿಯಾ ಫಿರ್ಗಜ್, ಮಂಗ್ಯೂರ್ - 2.
☎ : 2436913

E-mail: valenciachurch@gmail.com, churchvalencia@gmail.com
Website: www.facebook.com/valenciachurch

ಸಂಪಾದಕೀಯ:

ತುಕಾ ಕಿತ್ತಿರಿ ಖುಲ್ಲಿರಿ...?



ಭುರ್ಯಾಂಕ್ ಪ್ರಾಯ್ ಭರ್ರಾನಾ, ಕಾಮ್ ಹಾತಿಂ ಧರ್ರಾನಾ, ಜೊಡನ್ ಫರ್ ಭರ್ರಾನಾ, ವ್ಹಡಿಲಾಂಕ್ ತಾಂಚ್ಯಾ ಕಾಜಾರಾಚಿ ಖಿಂತ್ ಧೊಸ್ತಾ. ಸೆಜಾರ್ಯಾಂಚೆಂ ಸವಾಲ್ - “ಪ್ರಾಯ್ ಭರ್ಲಲ್ಯಾ ಭುರ್ಯಾಂಕ್ ಕಾಜಾರ್ ಕರಿನಾಂತ್‌ಗೀ?” ಮತಿಂತ್ ಪ್ರತಿಜ್ಞಿಸಿತ್ ಜಾತಾನಾ ಆಪ್ಲಿ ಅಸಹಾಯಕ್ ಸ್ಥಿತಿ ತಾಂಚ್ಯಾ ದೊಳ್ಯಾಂ ಮುಕಾರ್ ದಿಸ್ತಾ!

ಕಷ್ಟಾನ್ ಜಾಂವ್, ನಷ್ಟಾನ್ ಜಾಂವ್ ಕಾಜಾರ್ ಸಂಪಯ್ತಾನಾ, ಸೆಜಾರಿ ಖುಶೆನ್ ಧುಂಪಯ್ತಾತ್. ಪೂಣ್ ವರ್ನ್ ಉತರ್ರಾನಾ, ವರ್ರಾಚ್ಯಾ ದಿಸಾಚಿ ಕೇಕ್ ಕಾತರ್ರಾನಾ, ಪರ್ರಾನ್ ಸೆಜಾರ್ಯಾಂಚೆಂ ಸವಾಲ್ - “ತುಮ್ಯಾಂ ಭುರ್ಗೆಂ ಜಾಂವ್ಕ್ ನಾಂಗೀ?” ತೆದಾಳಾ ಭುರ್ಗೆಂ ನಾತ್‌ಲ್ಲಿಂ ಧೊಡಿಂ ಕಾಜಾರಿ ಉದ್ಗಾರ್ತಾತ್, “ಭುರ್ಗೆಂ.... ಇತ್ಲ್ಯಾ ವೆಗ್ಳಿಂ...? ನಾಕಾ ಹಾಬಾ ನಾಕಾ! ಆಮ್ಕಾಂ ಜಿವಿತಾಂತ್ ಮೆಳ್ಳೆ ತಿತ್ತೆಂ ಸುಖ್ ಆಪ್ಣಾಯ್ಚೆ!” ದೆಕುನ್ ತಿಂ ಗರ್ಭ್ ನಿರೋಧಕ್ ವಾಪರ್ರಾತ್. ತಾಂಕಾಂ ಜಾಯ್ ತಿತ್ತಿಂ ವರ್ರಾಂ, ಭುರ್ಗೆಂ ಜಾಂವ್ಚೆಂ ಆಡಾಯ್ತಾತ್.

ಪೂಣ್ ಉಪ್ರಾಂತ್ ತಾಂಕಾಂ ಭುರ್ಯಾ ಥಂಯ್ ಮನ್ ವೊಡ್ತಾ, ಆಶಾ ಚಡ್ತಾ, ಗರ್ಭ್ ನಿರೋಧಕ್ ವಾಪರ್ರೆಂ ಬಂಧ್ ಕರ್ತಾತ್. ತರೀ ತಾಂಕಾಂ ಭುರ್ಗೆಂ ಜಾಯ್ಚಾ! ತ್ಯಾ ವೆಳಾರ್ ತಾಂಚಿ ಸ್ಥಿತಿ ಚಿಂತಾಜನಕ್ ಜಾತಾ.

ಆದ್ಲ್ಯಾ ಆಮ್ಚ್ಯಾ ಮಾಲ್ಹಡ್ಯಾಂಲಾಗಿಂ ಭುರ್ಗೆಂ ಕಿತ್ತಿಂ ಮ್ಹಣ್ ವಿಚಾರ್ಲಲ್ಯಾ ವೆಳಾರ್ ತಿಂ ಧಯ್ರಾನ್ ಜಾಪ್ ದಿತಾಲಿಂ, “7, 8 ವಾ 9”. ಪೂಣ್ ಆತಾಂಚ್ಯಾಂಲಾಗಿಂ ವಿಚಾರ್ಲಾರ್ ತಿಂ ಭಿಯಾನ್ ಉಚಾರ್ತಾತ್ “1, 2 ವಾ 3!” ತೀನ್ ಮ್ಹಣ್ತಾನಾ ವಿಚಾರ್ಲಲ್ಯಾ ಥೊಡ್ಯಾಂನಿ ಹಾಸ್ತಾನಾ ಸಾಂಗ್‌ಲ್ಲಿಂ ಥೊಡಿಂ ಲಜೆನ್ ದೊಡ್ಡಾತ್ ಆನಿ ಉಪ್ರಾಂತ್ ದೆವಾಚೊ ಕಾಯ್ದೊ ಮೊಡ್ತಾತ್. ಗರ್ಭ್ ಕೃತಕ್ ರಿತಿನ್ ಆಡಾವ್ನ್ ಥೊಡೆ ಪಾವ್ಪಿಂ ಗರ್ಭ್‌ಪಾತ್ ಸಯ್ತ್ ಕರವ್ನ್ ಆಸ್ಪತ್ಯಾ ಖಿಟ್ಲಾರ್ ಕಷ್ಟಾತಾತ್!

ಭುರ್ಗೆಂ ಆವಯ್ ಬಾಪಯ್ಚೆಂ ದಾಯ್ಜ್. ತಾಂಚ್ಯಾ ಜಿಣ್ಯೆಚೆಂ

ಆಶಾಕೀರ್ಣ್. ಆದ್ಲ್ಯಾ ಕಾಳಾರ್ 7, 8 ಯಾ 9 ಭುರ್ಗೆಂ ಜಾಲ್ಲ್ಯಾ ವೆಳಾರ್ ತಾಂಚ್ಯಾ ಆವಯ್ ಬಾಪಾಯ್ಚ್ಯಾ ಕಷ್ಟ್ ಮ್ಹಣ್ ಭೊಗ್ಲಾರೀ ಉಪ್ರಾಂತ್ ಭುರ್ಯಾಂಕ್ ಮೊಗಾ ಮಯ್ತಾಸಾನ್ ವ್ಹಡ್ ಕರ್ತಾನಾ ತಾಂಚ್ಯಾ ಸ್ವಾಧೀಕ್ ಸಾಂಗಾತಾಂತ್ ಸಂತೊಸ್ ಭೊಗ್ತಾನಾ ಕಷ್ಟ್ ಕಾಂಯ್ ಕಳಾನಾತ್ಲೆ. ಆನಿ ತಿಂ ಕಾಮಾಕ್ ಲಾಗ್ತಾನಾ, ದಿಲ್ಲೊ ಮೋಗ್ ಪಾಟಿಂ ಮೆಳ್ತಾನಾ, ತಾಂಚ್ಯಾ ತೊಂಡಾರ್ ತೃಪ್ತೆಚೊ ಹಾಸೊ ಖೆಳ್ತಾಲೊ. ತಾಂಚ್ಯಾ ಕಷ್ಟಾಂಕ್ ಫಳ್ ಮೆಳ್ತಾಲೊ.

ದೇಶಾಂತ್ ಜನಸಂಖ್ಯೆ ಚಡ್ತಾ, ಸರ್ಕಾರ್ ಚಡ್ವಡ್ತಾ! ಕುಟ್ಮಾಯೋಜನ್ ಜಾರ್ಯೆಕ್ ಹಾಡ್ತಾ!

ದೆವಾ ಥಂಯ್ ಪಾತ್ಯೆಣಿ ಉಣಿ ಜಾತಾನಾ, ಭಾವಾಡ್ತ್ ದಂಡಳ್ತಾನಾ ಆಮ್ಚೆಂ ಮನ್ ಕೃತಕ್ ಕುಟ್ಮಾ ಯೋಜನಾ ಥಂಯ್ ವೊಡ್ತಾ ಆನಿ ಘಡೊಂಕ್ ನಜೊ ಆಸ್‌ಲ್ಲೆಂ ಘಡ್ತಾ. ಆನಿ ಕೆದ್ನಾಂ ದೆವಾಚ್ಯಾ ಮಾಂಡಾವಳಿಕ್ ಆನಿ ಕಾಜಾರಿ ಜಿವಿತಾಚ್ಯಾ ಘಡಾವಳಿಕ್ ತಾಳ್ ಪಡಾನಾ ತೆದ್ನಾ ಕುಟ್ಮಾಚೊ ಸಂತೊಸ್ ಚಡಾನಾ.

ದೆಕುನ್ ಆನಿ ಪುಣಿ ಆಮಿ ಕೃತಕ್ ವಿಧಾನಾಂಚ್ಯಾ ಕುಟುಂಬ್ ಯೋಜನಾಕ್ ಪಾಟ್ ಕರ್ಯಾಂ ಆನಿ ಆಮ್ಚ್ಯಾ ಮ್ಹಜ್ಜಿ ಅಶೆ, ಖುಶೆ ತೆಕಿತ್, ತಾಂಕಿಚೆ ಪರಿಧೆ ಭಿತರ್ ನೈಸರ್ಗಿಕ್ ಕುಟ್ಮಾ ಯೋಜನಾಚಿ ವಾಟ್ ಧರ್ಯಾಂ. ಗರ್ಭ್‌ಪಾತ್ ಆನಿ ಗರ್ಭ್ ನಿರೋಧಕಾಂಚ್ಯಾ ಭಿರಾಂಕುಳ್ ಚಿಂತ್ಯಾಂಕ್ ಮತಿಂತ್ ಜಾಗೊ ದೀವ್ನ್ ದೆವಾಕ್ ಧಗೊ ದೀನಾಸ್ತಾನಾ, ನಿರಾಪ್ರಾಧಿ ಬಾಳ್ಯಾಂಚ್ಯಾ ನಾಸಾಕ್ ಕಾರಣ್ ದೀನಾಸ್ತಾನಾ ಬರ್ಯಾ ಆನಿ ಕರ್ಥೊಲಿಕ್ ಜನಾಂಗಾಕ್ ಸಂಸಾರಿಂ ಜಾಗೊ ದಿವ್ಪಾಂ.

ಹ್ಯಾ ಮಹಿನ್ಯಾಂತ್ ಮರೈ ಮಾಯೆಚೆಂ ಸ್ವರ್ಗಾರೋಹಣಾಚೆಂ ಫೆಸ್ಟ್ ಆಚರಣ್ ಕರ್ತಾನಾ, ಸುಖಾ ಸಂತೊಸಾಚೆಂ ಕುಟ್ಮಾಂ ಬಾಂದುನ್ ಹಾಡುಂಕ್ ತಿಚೆ ಸಸಾಯ್ ಮಾಗ್ಯಾಂ.

ಮಾಂಯ್‌ಗಾಂವ್, ಮಾಂಯ್‌ಭಾಸ್ ಹಾಂಚೊ ಮಹತ್ವ್ ಭುರ್ಯಾಂಚ್ಯಾ ಮತಿಂತ್ ಖಿಂಚಯಾಂ.

- ಡೊಲ್ಫಿ ಸಲ್ವಾಡಾ

ಜಲ್ಮತಾನಾಂಯ್ಲಿ ಕಿತಿಂ ಗಜಾರ್ ಸಿ!

ವೀಡಿಯೋ...!

ತೆಂಯ್ ಕಾರಾ ಭಿತರ್!!

ಅಮೆರಿಕಾಚ್ಯಾ ಹ್ಯೂಸ್ಟನ್ ಶಹರಾಂತ್ ವಸ್ತಿ ಕರ್ಚ್ಯಾ ಜೊನಾಥನಾಚ್ಯಾ ಪತಿಣೆಕ್ ಲಿಸಿಯಾಕ್ ಯೆಣೊ ಯೇಂವ್ಕ್ ಸುರು ಜಾಲ್ಲ್ಯಾಕ್ಲಣ್ ಜೊನಾಥನಾನ್ ತಿಕಾ ಕಾರಾರ್ ಬಸವ್ನ್ ಆಸ್ಪತ್ಕಾ ವೊರ್ರಾನಾ ವಾಟೆರ್ ಟ್ರಾಫಿಕ್ ಜಾಮ್ ಜಾಲೆಂ. ವೇಳ್ ಉತರ್ದೊ ಲಿಸಿಯಾ ಕಾರಾ ಭಿತರ್‌ಚ್ ಬಾಳಾಂತ್ ಜಾಲಿ. ತಿಣೆ ಸುರಕ್ಷಿತಾಯೆನ್ ಸೊಭಿತ್ ಪುಡ್ಪುಡಿತ್ ಚೆರ್ಯಾಕ್ ಜಲ್ಮ್ ದಿಲೊ!

ಆನಿ ಜೊನಾಥನಾನ್ ಕಾರಾ ಭಿತರ್‌ಚ್ ಹೆಂ ಸಗ್ಳೆಂ ವೀಡಿಯೋ ಚಿತ್ರಣ್ ಕೆಲೆಂ. ಆನಿ ತೊ ವೀಡಿಯೋ ಪಳೆವ್ನ್ ಲೀಸಿಯಾಕ್ ಆಪ್ಲೆ ಬಾಳಾಂತ್ ಜಾಂವ್ಚೆಂ ದೃಶ್ಯ ಪಳೆಂವ್ಕ್ ಮೆಳ್ಳೆಂ!! ತಿ ಸಗ್ಳಿ ಶೆರ್ಮೆವ್ನ್ ಗೆಲಿ!!



ಮಹಿನ್ಯಾಚೆಂ ಚಿಂತಾಪ್:

ಲ್ಡಾನ್ ಕ್ರಿಸ್ತಾಂವ್ ಸಮುದಾಯೆಚ್ಯಾ ಜಮಾತೆಂತ್ ಜೆಜುಕ್ ಸ್ವಾಗತ್ ಕರ್ಚೆಂ ಕಶೆಂ?

‘Well begun is half done’ ಬರಿ ಸುರ್ವಾತ್ ಅರ್ಧೊ ವಾವ್ರ್ ಸಂಪಯ್ಲೊಬರಿ. ಖಂಚ್ಯಾಯ್ ವಾವ್ರಾಕ್ ವಾ ಕಾರ್ಯಾಕ್ ಬರಿ ಸುರ್ವಾತ್ ಗರ್ಜೆಚಿ. ತ್ಯಾಚ್ ಪರಿ ಲ್ಡಾನ್ ಕ್ರಿಸ್ತಾಂವ್ ಸಮುದಾಯೆಚ್ಯಾ ಜಮಾತೆಚಿ ಸುರ್ವಾತ್ ಬರಿ ಆಸೊಂಕ್ ಜಾಯ್. ಹ್ಯಾ ದಿಶೆನ್ ಲ್ಡಾನ್ ಕ್ರಿಸ್ತಾಂವ್ ಸಮುದಾಯೆಚೆಂ ಪಯ್ಲೆಂ ಮೇಟ್: ಜೆಜುಕ್ ಸ್ವಾಗತ್ ಕರ್ಚೆಂ ಕಶೆಂ ಮ್ಹಣ್ ಥೊಡೆ ಹಿಶಾರೆ ಹ್ಯಾ ಲೇಖನಾಂ ಮುಕಾಂತ್ ದೀಂವ್ಕ್ ಆಶೆತಾಂ.

ಸ್ವಾಗತಾಚಿ ಉತ್ರಾಂ ನಾಸ್ತಾನಾ ಖಂಚೆಂಯ್ ಕಾರ್ಯೆಂ ಆರಂಭ್ ಜಾಯ್ನಾ. ಜೆಜು ಜಮಾತೆಚೊ ಅಧ್ಯಕ್ಷ್ ಆನಿ ಪ್ರೇರಕ್ ದೆಕುನ್ ಜೆಜುಕ್ ಸ್ವಾಗತ್ ಕರ್ಚೆ ಭೋವ್ ಗರ್ಜೆಚೆಂ. ಎಕಾ ಇಷ್ಟಾನ್ ಆನ್ಯೇಕಾ ಇಷ್ಟಾಕ್ ಕಾಳ್ಜಾಂತ್ ಥಾವ್ನ್ ಆಪಯ್ಲ್ಯಾ ಪರಿಂ ಜೆಜುಕ್ ಸ್ವಾಗತ್ ಕರಿಜಾಯ್.

ಜೆಜುಕ್ ಸ್ವಾಗತ್ ಕರ್ತಾನಾ ಉಡಾಸ್ ದವರಿಚೆ ಜಾಲ್ಲೆ ಪಾಂಚ್ ವಿಷಯ್:

1. ‘ಮೊಗಾಳಾ ಜೆಜು’ ಹ್ಯಾ ಉತ್ರಾಂನಿ ಆರಂಭ್ ಕರಿಜಯ್.
2. ಪವಿತ್ರ್ ಪುಸ್ತಕಾಂತ್ಲೊ ವಿಷಯ್. ತೀನಾಂ ಪಯ್ಲಿಂ ಖಂಯ್ಲೊಯ್ ಏಕ್ ವಾಪರ್ಯೆತ್.
 - a. ಜೆಜು ಘರಾಂನಿ ಗೆಲ್ಲೊ ದಾಕ್ಲೊ
 - b. ಜೆಜುಚಿಂ ಉತ್ರಾಂ
 - c. ಜೆಜುಚ್ಯೊ ಕರ್ನೊ
3. ಮಾಗ್ಯಾಚ್ಯಾ ತಾಳ್ಯಾನ್ ಸರ್ವಾಂಕ್ ಆಯ್ಕಾ ಸಾರ್ಕೆಂ ಮ್ಹಣೊಂಕ್ ಜಾಯ್.
4. ಸ್ವಾಗತಾಚೆಂ ಮಾಗ್ಣೆಂ ಮಟ್ಟೆಂ ಅಸೊಂಕ್‌ಜಾಯ್ (ದೋನ್ ವಾ ತೀನ್ ವಾಕ್ಯಾಂ ಭಿತರ್).
5. ತುಕಾ ಹಾಂವ್ ಸರ್ವಾಂಚ್ಯಾ ನಾಂವಾನ್ ಸ್ವಾಗತ್ ಕರ್ತಾ. ಅಸಲ್ಯಾ ಉತ್ರಾಂನಿ ಆಕೇರ್ ಜಾಂವ್ಕ್ ಜಾಯ್

I. ಜೆಜು ಘರಾಂನಿ ಗೆಲ್ಲೆ ದಾಕ್ಲೆ ವಾಪರ್ನ್ ಹ್ಯೆ ಪರಿಂ ಜೆಜುಕ್ ಸ್ವಾಗತ್ ಕರ್ಚೆತ್

1. ಮೊಗಾಳಾ ಜೆಜು, ತುಂ ಜಾಕೆವಾಚಾ ಘರಾ ಗೆಲೊಯ್ ಆನಿ ತಾಣೆಂ ಬಚಾವಿ ಜೊಡ್ಡಿ. ಬಚಾವಿ ಜೊಡ್ಡಿ ವಾಟ್ ಸೊಧುಂಕ್ ಆಮಿ ಹಾಂಗಾಸಾರ್ ತುಜ್ಯಾ ನಾಂವಾನ್ ಎಕ್ದಾಯ್ ಜಾಲ್ಯಾಂವ್. ತುಂ ಆಮ್ಚೆ ಮಧೆಂ ಯೇ, ಹಾಂವ್ ತುಕಾ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.
2. ಮೊಗಾಳಾ ಜೆಜು, ತುಂ ಜಾಯಿರಾಚಾ ಘರಾ ಗೆಲೊಯ್ ಆನಿ ತಾಚಾ ಧುವನ್ ಜಿವಿತ್ ಪರತ್ ಜೊಡ್ಡೆಂ. ಜಿವಿತಾಚಿ ವಾಟ್ ಜಾಣಾ ಜಾಂವ್ಕ್ ಆಮಿ ಹಾಂಗಾಂ ಸಾಂಗಾತಾ ಮೆಳ್ಳ್ಯಾಂವ್. ತುಂ ಆಮ್ಚೆಂ ಮಧೆಂ ಯೆ, ಹಾಂವ್ ತುಕಾ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.
3. ಮೊಗಾಳಾ ಜೆಜು, ತುಂ ಮರಿ ಆನಿ ಮಾರ್ಥಾಚ್ಯಾ ಘರಾ ಗೆಲೊಯ್.

ಆಮ್ಚ್ಯಾ ವಾಡ್ಯಾ ಜಮಾತೆಕ್ ಯೇ. ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.



II. ಪವಿತ್ರ್ ಪುಸ್ತಕಾಂತ್ ಉಲ್ಲೇಖ್ ಕೆಲ್ಲಿ ಜೆಜುಚಿ ಉತ್ರಾಂ ವಾಪರ್ನ್ ಜೆಜುಕ್ ಹ್ಯೆ ಪರಿ ಸ್ವಾಗತ್ ಕರ್ಚೆತ್:

1. ಮೊಗಾಳಾ ಜೆಜು, ತುಂವೆಂ ಮ್ಹಳಾಂಯ್ “ತುಮಿ ಎಕಾಮೆಕಾಚೊ ಮೋಗ್ ಕರಾ”. ಎಕಾಮೆಕಾಚೊ ಮೋಗ್ ಭೊಗುಂಕ್ ಆಮಿ ಸಾಂ ವಾಡ್ಯಾಗಾರಾಂ

ಸಾಂಗಾತಾ ಮೆಳ್ಳ್ಯಾಂವ್. ತುಂ ಆಮ್ಚೆ ಮಧೆಂ ಯೇ, ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.

2. ಮೊಗಾಳಾ ಜೆಜು, ತುಂವೆಂ ಮ್ಹಳಾಂಯ್ “ತುಮಿ ಸಂಸಾರಾಚೊ ಉಜ್ವಾಡ್” ಆಮ್ಚ್ಯಾ ಭೊಂವಾರಿ ಆಮಿ ತುಜೊ ಉಜ್ವಾಡ್ ಜಾವ್ನ್ ಪರ್ಜಳೊಂಕ್ ಆಮ್ಕಾಂ ಪ್ರೇರಣ್ ಜಾವ್ನ್ ಯೆ, ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.

3. ಮೊಗಾಳಾ ಜೆಜು, ತುಂವೆಂ ಮ್ಹಳಾಂಯ್ “ತುಮಿ ಜಾವ್ನಾಸಾತ್ ಪ್ರಥೆಚೆಂ ಮೀಟ್” ತ್ಯಾ ಪ್ರಕಾರ್ ಜಿಯೆಂವ್ಕ್ ಪ್ರೇರಣ್ ದೀಂವ್ಕ್ ತುಂ ಆಮ್ಚ್ಯಾ ವಾಡ್ಯಾ ಜಮಾತೆಕ್ ಯೇ. ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.

III. ಜೆಜುನ್ ಕೆಲ್ಲಿ ಆಜಾಪಾಂ ವಾಪರ್ನ್ ಜೆಜುಕ್ ಹ್ಯೆ ಪರಿಂ ಸ್ವಾಗತ್ ಕರ್ಚೆತ್

1. ಮೊಗಾಳಾ ಜೆಜು, ತುಂವೆಂ ಉಂಡ್ಯಾ ಮಾಸ್ಲೆನ್ ಪಾಂಚ್ ಹಜಾರ್ ಲೊಕಾಕ್ ದಾದೊಶಿ ಕೆಲೆಂಯ್.

ತುಜ್ಯಾ ಉತ್ರಾನ್ ದಾದೊಶಿ ಜಾಂವ್ಕ್ ಆಮಿ ಹಾಂಗಾ ಎಕಾ ಕುಟ್ಮಾ ಭಾಶೆನ್ ಸಾಂಗಾತಾ ಮೆಳ್ಳ್ಯಾಂವ್. ತುಂ ಆಮ್ಚೆ ಮಧೆಂ ಯೇ ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.

2. ಮೊಗಾಳಾ ಜೆಜು, ತುಂವೆಂ ಎಕಾಚ್ ಉತ್ರಾನ್ ದರ್ಯೊ ಶಾಂತ್ ಕೆಲೊಯ್. ತುಜ್ಯಾ ಉತ್ರಾನ್ ಆನಿ ಎಕಾಮೆಕಾಚಾ ಸಾಂಗಾತ್ಪಣಾಂತ್ ಆಮ್ಚಿಂ ಕಾಳ್ಜಾಂ ಮನಾಂ ಶಾಂತ್ ಕರುಂಕ್ ಆಮ್ಕಾಂ ಪ್ರೇರಣ್ ಜಾವ್ನ್ ಯೇ, ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.

3. ಮೊಗಾಳಾ ಜೆಜು, ತುಂವೆಂ ಕುಡ್ಯಾಂಕ್ ದೀಷ್ಟ್ ದಿಲಿಯ್. ಆಮ್ಕಾಂಯ್ ಆತ್ಮೀಕ್ ದೀಷ್ಟ್ ದೀಂವ್ಕ್ ತುಂ ಆಮ್ಚ್ಯಾ ವಾಡ್ಯಾ ಜಮಾತೆಕ್ ಯೇ. ತುಕಾ ಹಾಂವ್ ಸರ್ವಾಂಚಾ ನಾಂವಾನ್ ಸ್ವಾಗತ್ ಕರ್ತಾಂ.





ಜೆಜುಚ್ಯಾ ಉಜ್ವಾಡಾಂತ್ ಪರ್ಜೆಚ್ಯಾಂ

ಸಂಸಾರಿ ಜಿವಿತಾಂತ್ ಪರ್ಜೆಚ್ಯಾಂ ನೆಕೆತ್ರಾಂ ಜಾಂವ್ಕ್ ಹರ್ ವ್ಯಕ್ತಿಕ್ ಆಶಾ ಆಸಾ. ದೆಕುನ್ ಆಜ್ಕಾಲ್ ಖೆಳಾಂತ್, ರಾಜಕೀಯಾಂತ್, ಮನೋರಂಜನಾಂತ್ ಆನಿ ಸಮಾಜಿಕ್ ಜಿವಿತಾಂತ್ 'ನೆಕೆತ್ರಾಂ' ಆಸಾತ್ ಆನಿ ತಾಂಚೆಂ 'ಆರಾಧನ್'ಯೀ ಚಾಲು ಆಸಾ. ಪೂಣ್ ಪವಿತ್ರ್ ಸಭೆಂತ್ ಜೆಜುವಿಣೆಂ ಕೊಣೆಂಚ್ ಪರ್ಜೆಚೊಂಕ್ ನಜೊ; ಕೊಣೆಯೀ ಪರ್ಜೆಚ್ಯಾ ತರ್, ತೊ ಜೆಜುಚ್ಯಾ ಉಜ್ವಾಡಾ ವರ್ವಿಂ ಮಾತ್; ಜರ್ ಕೊಣೆಯೀ ಜೆಜುವಿಣೆಂ ಪರ್ಜೆಚೊಂಕ್ ಪ್ರಯತ್ನ್ ಕರ್ತಾ, ತೊ ಯಶಸ್ವಿ ಜಾಯ್ನಾ, ಕಿತ್ಯಾಕ್ ಜೆಜು ಸಂಸಾರಾಚೊ ಉಜ್ವಾಡ್ ಆನಿ ಆಮಿ ತಾಚ್ಯಾ ಉಜ್ವಾಡಾಂತ್ ಮಾತ್ ಲ್ಹಾನ್ ಹಂತಾರ್ ತಾಚೆ ದಿವೆ ಜಾವ್ನ್ ಪರ್ಜೆಚೊಂಕ್ ಸಾಧ್ಯ್ ಆಸಾ (ಮಾತೆವ್ 5:14-16)

ಆಯ್ಲೆವಾರ್ ಪಾಪಾ ಫ್ರಾನ್ಸಿಸ್ ಲಾತೀನ್ ಅಮೆರಿಕಾಚೆ ಗೊವ್ಯೆಕ್ ಭೆಟೆಕ್ ಗೆಲ್ಲೆ ವೆಳಿಂ 'ಜೆಜು ಪವಿತ್ರ್ ಸಭೆಂತ್ ಸುರ್ಯೊ ಆಸಾ ತಶೆಂ ಆನಿ ತೊ ಮಾತ್ ತಾಚ್ಯಾ ಉಜ್ವಾಡಾಂತ್ ಪ್ರಕಾಸ್ತಾ. ಪೂಣ್ ಹೆರ್ ತಾಚೆ ಥಾವ್ನ್ ಯೆಂವ್ಚ್ಯಾ ಉಜ್ವಾಡಾಂತ್ ಪ್ರಕಾಸ್ತಾತ್ ಮ್ಹಣಾಲೊ. ಪವಿತ್ರ್ ಸಭಾ ಜೆಜು ಥಾವ್ನ್ ಪ್ರಕಾಶಿತ್ ಜಾತಾ. ದೆಕುನ್ ಪವಿತ್ರ್ ಸಭಾ ವಾ ಆಮಿ ಜೆಜುವಿಣೆಂ ಉಜ್ವಾಡ್ ಜೊಡುಂಕ್ ವಾ ತೊ ಹೆರಾಂಕ್ ಪ್ರಕಾಶಿತ್ ಕರುಂಕ್ ಸಕಾನಾಂವ್. ಹ್ಯಾ ಚಿಂತ್ಪಾನ್ ಪವಿತ್ರ್ ಸಭೆಕ್ ವಾ ತಿಚ್ಯಾ ಮಣಿಯಾರ್ಯಾಂಕ್ ಚಂದ್ರಾಕ್ ಸರಿ ಕರ್ಯೆತ್. ಕಶೆಂ ಚಂದ್ರ್ ಸೂರ್ಯಾ ವಿಣೆಂ ಪ್ರಕಾಸ್ತಾ, ತಶೆಂ ಆಮಿ ಕೊಣೆಯೀ ಜೆಜು ವಿಣೆಂ ಕಿತ್ಲೆಂಚ್ ಕರುಂಕ್ ಸಕಾನಾಂವ್ (ಜುವಾಂವ್ 15:1-5). ಹೆಂಚ್ ಚಿಂತಾಪ್ ಸಾಂ. ಅಂಬ್ರೋಜಾನ್ ಚವ್ತ್ಯಾ ಶತಮಾನಾಂತ್ಚ್ ಉಚಾರ್ಲೆಂ: 'ಪವಿತ್ರ್ ಸಭಾ ಕ್ರಿಸ್ತಾಚ್ಯಾ ಉಜ್ವಾಡಾವಿಣೆಂ, ತಿಚ್ಯಾಚ್ ಉಜ್ವಾಡಾನ್ ಪ್ರಕಾಸ್ತಾ'.

ಪವಿತ್ರ್ ಸಭೆಚ್ಯಾ ಚರಿತ್ರೆಂತ್ ಪವಿತ್ರ್ ಸಭಾಚ್ ಸರ್ವಸ್ವ್ ಆನಿ ತಿಚೆ ಥೊಡೆ ಮುಖೆಲಿ ಸತ್ ಜಾಣಾಂತ್ ಮ್ಹಳ್ಳೆಂ ಚಿಂತಾಪ್ ದಿಸುನ್ ಯೆತಾ. ಹಾಚೊ ಪರಿಣಾಮ್ ಜಾವ್ನ್ ಪವಿತ್ರ್ ಸಭೆಂತ್ ಪಂಗಡ್ ಆನಿ ಸ್ವಾರ್ಥಿ ಮನೋಭಾವ್ ಉದೆಲಾ. ಹೆಂ ಸಗ್ಳೆಂ ಪವಿತ್ರ್ ಸಭೆಚ್ಯಾ ಎಕ್ವಟಾಕ್ ಆನಿ ಮಿಸಾಂವಾಕ್ ಆಡ್ಕಳ್ ಜಾಲಾಂ! ಖಿಯರ್ ಪವಿತ್ರ್ ಸಭಾ ಕ್ರಿಸ್ತಾಕ್ ಎಕ್ವಟೊನ್ ರಾವುಂಕ್ ನಾ ಆನಿ ತಿಚೆ ಮುಕೆಲಿ ಸ್ವಾರ್ಥಿ ಜಾಲ್ಯಾತ್, ಥಂಯ್ ತಾಣಿಂ ಪರ್ಜೆಚೊಂಕ್ ಪ್ರಯತ್ನ್ ಕೆಲಾಂ. ಹೆ ವರ್ವಿಂ ಕ್ರಿಸ್ತಾಕ್ ಆನಿ ತಾಚೆ ಸುವಾರ್ತೆಕ್ ಲಿಪೊಂವ್ಕ್ ಸಾಧನ್

ಕೆಲಾಂ. ಪೂಣ್ ಹೆಂ ಮನ್ಯಾ ಸಾಧನ್ ಪೊಂತಾಕ್ ಪಾವುಂಕ್ ನಾ; ತೆಂ ಅರ್ಥ್ಯಾರ್ಚ್ ರಾವ್ಲಾಂ ವಾ ಫಳಾರಹಿತ್ ಜಾಲಾಂ.

ಪರ್ನ್ಯಾ ಸೊಲ್ಲ್ಯಾಂತ್ ಸ್ವಾರ್ಥಿ ಆನಿ ಹಂಕಾರಿ ಲೊಕಾನ್ ಬಾಬೆಲಾಚೊ ಬುರುಜ್ ಬಾಂದುಂಕ್ ಸುರು ಕೆಲೊ. ದೆವಾವಿಣೆಂ ಆನಿ ದೆವಾ ಪ್ರಾಸ್ ತೆ ಬುದ್ಧೆಂತ್ ಮ್ಹಣ್, ತ್ಯಾ ಲೊಕಾನ್ ಚಿಂತ್ಲೆಂ. ಪೂಣ್ ತಾಂಚೆಂ ಯೋಜನ್ ಶೆವಟಾಕ್ ಪಾವ್ಲೆಂ



ನಾ! ಕೊಣ್ ದೆವಾ ಸಂಗಿಂ ಬಾಂದಿನಾ, ತೊ ತಾಚೆ ವಿರೋಧ್ ಆಸಾ ನ್ಹಂಯ್? ಪೂಣ್ ಜೆಜು ಮುಕಾಂತ್ ದೆವಾನ್ ತಾಚೆಂ ಯೋಜನ್ ಖರೆಂ ಕೆಲೆಂ ಆನಿ ಮಿಸಾಚೆ ಜಾಣ್ವಾಯೆನ್ ಅಮರ್ ಜಿವಿತಾಚೆಂ ದಾರ್ ಉಘಡ್ಲೆಂ. ದೆಕುನ್, ಕೊಣ್ ಮುರ್ನಾಯ್ಚ್ಯಾ ಆನಿ ಪುನರ್-ಜಿವಂತ್ ಜಾಲ್ಲ್ಯಾ ಜೆಜುವಿಣೆಂ ಪರ್ಜೆಚೊಂಕ್ ಪ್ರಯತ್ನ್ ಕರ್ತಾ, ತೊ ನಿರಾಶಿ ಜಾತಾ ಆನಿ ಶೆಕಿಂ ಕಾಳೊಕಾಂತ್ ಜಿಯೆತಾ. ಪೂಣ್ ಕೊಣ್ ಜೆಜುಚ್ಯಾ ಉಜ್ವಾಡಾಂತ್ ಚಮ್ಕುಂಕ್ ಆಶೆತಾ, ತೊ ಕಾಳೊಕಾಂತ್ ಥಾವ್ನ್ ಉಜ್ವಾಡಾಕ್, ಮರಣಾ ಥಾವ್ನ್ ಜಿವಿತಾಕ್ ಆನಿ ಅಸತಾ ಥಾವ್ನ್ ಸತಾಕ್ ಪಾವ್ತಾ.

ಪವಿತ್ರ್ ಸಭೆಚೆ ಚರಿತ್ರೆಂತ್ ತವಳ್ ತವಳ್ ವಿಚಿತ್ರ್ ಆನಿ ಸ್ವತಂತ್ರ್ ಚಿಂತ್ಪಾಚೆ ಮುಕೆಲಿ ಉದೆಲ್ಯಾತ್. ತಾಂಚ್ಯಾ ಚಿಂತ್ಪಾ ವರ್ವಿಂ ತಾಣಿಂ ಪವಿತ್ರ್ ಸಭೆಕ್ ಜಾಯ್ತೊ ನಷ್ಟ್ ಕೆಲಾ ಆನಿ ವಿಭಜನಾಕ್ ಕಾರಣ್ ಜಾಲ್ಯಾತ್, ಶೆಕಿಂ ತಾಂತ್ಲೆ ಜಾಯ್ತೆ ನಿರಾಶಿ ಜಾಲ್ಯಾತ್ ಆನಿ ನಾಂವ್ ನಾಸ್ತಾಂ ಗೆಲ್ಯಾತ್. ಪವಿತ್ರ್ ಸಭೆಂತ್ ಕೊಣೆಂಚ್ ಜೆಜು ಪ್ರಾಸ್ ವರೊ ನ್ಹಂಯ್. ಸಗ್ಳೆ ಪವಿತ್ರ್ ಸಭೆಚೆ ಸಾಂದೆ, ಜೆಜುಚೆ ಪಾಟ್ಲಾವ್‌ದಾರ್, ಸ್ವತಂತ್ರ್ ನ್ಹಂಯ್. ಜೆಜುಚ್ಯಾ ಉಜ್ವಾಡಾಂತ್ ಪರ್ಜೆಚೊ ಮಾತ್ ಸರಿಂಜೊ ಕುರೊವ್ ಜೊಡ್ತಾ ದೆಕುನ್, ಜೆಜುಚ್ಯಾ ಉಜ್ವಾಡಾಂತ್ ಚಲುಂಕ್ ಆನಿ ಸರಿಂಜಿಂ ಜಿವಿತ್ ಜೊಡುಂಕ್ ಆಮ್ಚೆಂ ಪ್ರಯತ್ನ್ ಚಾಲು ಆಸುಂ.

- ಮಾ| ರೊನಿ ಸೆರಾವೊ
ಸಾಂ. ಜುಜೆಚಿ ಸೆಮಿನರಿ



ಕೊಂಕ್ಣಿ ದಿನಾಕ್ ಏಕ್ ಚಿಂತಪ್

ಕೊಂಕ್ಣಿಂತ್ ಕಿತ್ಲೆಂ ನಾ?

- ❖ ಕೊಂಕ್ಣಿ ಆಮ್ಚಿ ಮಾಂಯ್ ಭಾಸ್
- ❖ ಕೊಂಕ್ಣಿ ದೆವಾಚಿ ಭಾಸ್ - ಹರೇಕ್ ಪಾವ್ಣಿಂ ಮಾಗ್ತಾನಾ, ಉಪ್ಕಾರ್ ಆಟಯ್ತಾನಾ, ದೆವಾಚೊ ಉಗ್ಡಾಸ್ ಕಾಡ್ತಾವ್, ದೇವ್ ಬರೆಂ ಕರುಂ, ದೇವ್ ಬರೊ ದೀಸ್ ದೀಂವ್, ದೇವ್ ಬರಿ ರಾತ್
- ❖ ಕೊಂಕ್ಣಿಂತ್ ಸಂಬಂಧ್ ಆಸಾತ್ (ಮಾಯ್, ಬಾಬ್, ಭಾವ್, ಭಯ್ಲ್, ಬಾಪ್ಪು, ಮಾವ್ಪಿ, ಮಾಮ್, ಮಾಮಿ, ಅಕಯ್
- ❖ ಕೊಂಕ್ಣಿ ರಾಷ್ಟ್ರ ಭಾಸ್ - ಭಾರತಾಂತ್ ಜಾಯ್ತೊ ಭಾಸೊ ಆಸ್ಲಾರೀ ಥೊಡ್ಯಾ ಭಾಸಾಂಕ್ ಮಾತ್ ರಾಷ್ಟ್ರ ಭಾಶೆಚೆ ಸ್ಥಾನ ಲಾಭ್ಲಾಂ. ತಾಂಚ್ಯಾ ಪಯ್ಲಿಂ ಕೊಂಕ್ಣಿ ಏಕ್
- ❖ ಕೊಂಕ್ಣಿ ತೀನ್ ಧರ್ಮಾಂಚಿ ಭಾಸ್ - ಹಿಂದೂ, ಮುಸ್ಲಿಂ, ಕ್ರಿಸ್ತಾಂವ್ ಹ್ಯಾ ತಿನೀ ಧರ್ಮಾಂಚೊ ಲೋಕ್ ಕೊಂಕ್ಣಿ ಉಲಯ್ತಾ.
- ❖ ಕೊಂಕ್ಣಿಂತ್ 41 ಸಮುದಾಯ್ ಆಸಾತ್
- ❖ ಕೊಂಕ್ಣಿ ಗೊಂಯ್ಚಿ ರಾಜ್ಯ ಭಾಸ್, ಕೊಂಕ್ಣಿ ಗುಜರಾತ್, ಮಹಾರಾಷ್ಟ್ರ, ಗೊಂಯ್, ಕರ್ನಾಟಕ್, ಕೇರಳ್ ಹ್ಯಾ ರಾಜ್ಯಾಂನಿ ವಿಸ್ತಾರ್ಲಾ
- ❖ ಕೊಂಕ್ಣಿ ಕಾನಡಿ, ದೇವ್ ನಾಗರಿ, ರೋಮಿ, ಮಳಿಯಾಳಿ ಆನಿ ಪರ್ಶಿಯನ್ (ಆರೆಬಿಕ್) ಲಿಪಿಯಾಂನಿ ಬರಯ್ತಾತ್
- ❖ ಕೊಂಕ್ಣಿಂತ್ ಸಂಗೀತ್, ನಾಟಕ್, ತಿಯಾತ್ರ್ ಆನಿ ಫಿಲ್ಮಾಂ ಜಾತಾತ್
- ❖ ಕೊಂಕ್ಣಿ ನಾಚ್ 'ಬಾಯ್ಲಾ', ಸಂಸಾರ್‌ಭರ್ ಫಾಮದ್ ಜಾಲಾ
- ❖ ಕೊಂಕ್ಣಿ 'ಕೊಂಕಣಿ ನಿರಂತರಿ' ಹಾಚ್ಯಾ ಮುಕ್ರಾಂತ್ ಗಿನ್ನೆಸ್ ಬುಕ್ ಆಫ್ ರೆಕೊಡ್ಸ್ ಹಾಂತುಂ ದಾಖಲ್ ಜಾಲ್ಯಾ.
- ❖ ಕರ್ನಾಟಕಾಂತ್ ಕೊಂಕ್ಣಿ ಇಸ್ಕೂಲಾಂನಿ ಶಿಕಯ್ತಾತ್
- ❖ ಮಂಗ್ಳೂರ್ ಯುನಿವರ್ಸಿಟಿಂತ್ ಕೊಂಕ್ಣಿ ಆಧ್ಯಯ್ ಪೀಠ ಸ್ಥಾಪನ್ ಜಾಲಾಂ ತರ್, ಗೊಂಯ್ ವಿಶ್ವವಿದ್ಯಾನಿಲಯಾಂತ್ ಕೊಂಕ್ಣಿ ವಿಭಾಗ್‌ಚ್ ಆಸಾ
- ❖ ಕೊಂಕ್ಣಿಂತ್ ಎಸ್.ಎಸ್.ಎಲ್.ಸಿ ಪರೀಕ್ಷಾ ತಶೆಂಚ್ ಕೆ.ಪಿ.ಎಸ್. ಐ.ಪಿ.ಎಸ್, ಐ.ಎ.ಎಸ್. ತಸಲ್ಯೊ ಸ್ಪರ್ಧಾತ್ಮಕ್ ಪರೀಕ್ಷಾ ಬರಂವ್ಕ್ ಆವ್ಕಾಸ್ ಆಸಾತ್
- ❖ ಕೊಂಕ್ಣಿ ಮೂಳಾಚಿ ಜಾಯ್ತಿಂ ಸಂಸಾರ್‌ಭರ್ ಜಾಯ್ತ್ಯಾ ಶೆತಾಂನಿ ಪರ್ಜಲ್ತಾತ್ - ಲತಾ ಮಂಗೇಶ್ಕರ್, ಆಶಾ ಬೋಸ್ಲೆ, ವಿಜಯ್ ಮಲ್ಯ, ಪ್ರಕಾಶ್ ಪಡುಕೋಣ್, ದೀಪಿಕ ಪಡುಕೋಣ್, ವರ್ಷ ಉಸ್ತಾಂವ್ಕರ್, ಟೆರೆನ್ಸ್ ಲುವಿಸ್ ಹಾಂಚ್ಯಾ ಪಯ್ಲಿಂ ಥೊಡಿಂ
- ❖ ಕೊಂಕ್ಣಿಂತ್ ಜಾಯ್ತಿಂ ಪತ್ರಾಂ (ಹಫ್ತಾಳಿಂ, ಪಂದ್ರಾಳಿಂ, ಮಹಿನ್ಯಾಳಿಂ) ಆಸಾತ್. ಕೊಂಕ್ಣಿ ಜಾಳಿಜಾಗೆ ಆಸಾತ್
- ❖ ಜಾಯ್ತಿಂ ಪುಸ್ತಕಾಂ ಛಾಪುನ್ ಯೆತಾತ್
- ❖ ಕೊಂಕ್ಣಿಕ್ ಆಪ್ಲೆಂಚ್ ಮ್ಹಳ್ಳೆಂ ದಾಯ್ಜಾ ಕೇಂದ್ರ್ (ಕಲಾಂಗಣ್) ಆಸಾ
- ❖ ಮುಕ್ಲ್ಯಾ ವರ್ಸಾಂನಿ ಆಂತರಾಷ್ಟ್ರೀಯ್ ಮಟ್ಟಾಚೆಂ ಕೊಂಕ್ಣಿ ಮ್ಯೂಸಿಯಮ್ ಉಬೆಂ ಜಾಂವ್ಚಾರ್ ಆಸಾ



ತರ್ ಇತ್ಲ್ಯಾ ವ್ಹಡ್ವಣಾಚಿ ಆಮ್ಚಿ ಮಾಂಯ್ ಭಾಸ್ ಕೊಂಕ್ಣಿ ಉಲಂವ್ಕ್ ಆಮ್ಕಾಂ ಲಜ್ ಕಿತ್ಯಾಕ್? ಕೊಂಕ್ಣಿ ಆಮ್ಚಿ ಮಾಂಯ್ ಭಾಸ್, ಮಾಂಯ್ ಸಂಸ್ಕೃತಿ ಆಮ್ಚ್ಯಾ ಮಾಲ್ಗಡ್ಯಾಂ ಥಾವ್ನ್ ಲಾಬ್ಲಿ ತಿ ಆಮ್ಚ್ಯಾ ಭುರ್ಗ್ಯಾಂಕ್ ಶಿಕಂವ್ಚೊ ಆಮ್ಚೊ ಕಾಯ್ಲೊ.

- ಅರುಣ್ ರಾಜ್ ರೊಡಿಗಸ್

ಹಾಸೊ

ಆಪರೇಶನ್

ದಾಕ್ಟರ್ : ತುಕಾ ಪರ್ಯನ್ ಒಪರೇಶನ್ ಕರಿಜೆ ಪಡ್ತಾ. ತುಜ್ಯಾ ಪೊಟಾಂತ್ ಮ್ಹಜ್ಯಾ ಹಾತಾಚೆ ಗ್ಲೋಸ್ ಉರ್ಲಾತ್

ಪಿಡೆಸ್ತ್ : ದಮ್ತಯಾ, ಒಪರೇಶನ್ ನಾಕಾ ಡಾಕ್ಟರ್. ತಾಚೆ ಕಿತ್ಲೆ ಪಯ್ಲೆ ತೆ ಸಾಂಗ್ ಹಾಂವ್ ದಿತಾಂ!!!

* * *

8 ವೊರಾರ್

ಪೊಲಿಸ್ : ತುಕಾ ಫಾಲ್ಯಾಂ ಸಕಾಳಿಂ 5 ವೊರಾರ್ ಫಾಶಿ ದೀಂವ್ಕ್ ಆರ್ಡರ್ ಆಯ್ಲಾಂ

ಕೈದಿ : (ಹಾಸೊನ್) ಹಾಂವೆಂ ಉಟ್ಚೆಂಚ್ ಸಕಾಳಿಂ 8.00 ವೊರಾರ್ ಮ್ಹಣ್ ತೊ ನೆಣಾಂಗಿ ಮ್ಹಣ್!!!

ಜುಟುಕಾಂ

ಫಾರಾ ರುಚಾನಾ!

ಬಾಯ್ಲೆನ್ ಕಿತ್ಲೆಂ ಬರೆಂ ರಾಂದ್ಲ್ಯಾರೀ ಎಕ್ಲ್ಯಾಕ್ ಫಾರಾ ರುಚಾನಾ ಹೊಟೆಲಾಂತ್ ಮೀಟ್ ಚಡ್ ಜಾಲ್ಯಾರೀ ಖಾತಾ, ಸಾಂಗೊಂಕ್ ವಚಾನಾ!!

* * *



ರಾಕೊನ್ ರಾಕೊನ್

ಜಾಯ್ತೊ ತೇಂಪ್ ರಾಕೊನ್ ರಾಕೊನ್ ಕಶೆಂಯೀ ಸಂಪ್ಲೆಂ ತಾಂಚೆಂ ಲಗ್ನ್ ಪಯ್ಲ್ಯಾ ರಾತಿಂಚ್ ಜಾಲಿ ಲಡಾಯ್ ಲಗ್ನಾಂತ್ ಆಯ್ಲೆಂ ವಿಘ್ನ್!

* * *



ಸಮಾಧಾನ್

ಸೊರೊ ಪಿಯೆಲೊ ಡ್ರಗ್ಸ್ ಘೆತ್ಲೆ ತರೀ ಎಕ್ಲ್ಯಾಕ್ ಸಮಾಧಾನ್ ಮೆಳ್ಳೆಂನಾ ಸೊರೊ ಸೊಡ್ಲೊ ಜೆಜುಕ್ ವೆಂಗ್ಲೊ ಆತಾಂ ಸಂತೊಸ್ ಶಿವಾಯ್ ದುಸ್ರೆಂನಾ!

- ಡಿ.ಎಸ್. ವಾಲೆನಿಯಾ



ಮನವಿ



ವಾಲೆನಿಯಾ ಫಿರ್ಗಚಿಚಿ
ವೆಬ್‌ಸೈಟ್ ಆಕರ್ಮಿತ್
ರಿತಿರ್ ಪುನರ್

ನಿರ್ಮಾಣ ಜಾತೇ ಆಸಾ. ಹ್ಯಾ ವೆಬ್‌ಸೈಟರ್
ಜಾಯ್ತಾಂ ಫಾಲುಂಕ್ ಫಿರ್ಗಚಿಂತ್ಲ್ಯಾ ಉದ್ಯಮಿಂಕ್
ಆನಿ ಹೆರಾಂಕ್ ಆವ್ಹಾಸ್ ಆಸಾ.

ಚಡ್ಡಿಕ್ ವಿವರಾಕ್ ಉಪಾಧ್ಯಕ್
ಅರುಣ್ ರಾಜ್ ರೊಡ್ರಿಗಿಸ್
(ಫೋನ್ 9845348558)

ಹಾಕಾ ಸಂಪರ್ಕ್ ಕರ್ಚೊ. ಜಾಯ್ತಾಂಕ್
ನಿರ್ಮಾಣ ತಾರಿಕ್: ಆಗಸ್ಟ್ 20, 2015

ಅಗೋಸ್ಟ್ ಮಹಿನ್ಯಾಚಿಂ ಕಾರ್ಯಕ್ರಮಾಂ

- ಆಗಸ್ಟ್ 4 : ಧಾರ್ಮಿಕಾಂಚೊ ದೀಸ್ ಆಚರಣ್
ಸಾಂ ಮರಿ ವಿಯಾನ್ನಿಚಿಂ ಫೆಸ್ಟ್ (ಯಾಜಕಾಂಚೊ ಪಾತ್ರೆನ್ ಸಾಂತ್)
- ಆಗಸ್ಟ್ 6 : ಚೆಜುಚ್ಯಾ ರುಪಾಂತರಾಚಿಂ ಫೆಸ್ಟ್
- ಆಗಸ್ಟ್ 9 : ದೇವ್ ಸ್ತುತೆ (ಲಿತುರ್ಜಿ) ವಿಶಿಂ ಮಿಸಾ ವೆಳಿಂ ಶಿಕವ್ಣ್
ಇಷ್ಟಾಗತೆಚೊ ದೀಸ್ : ಯುವಜಣಾಂಚೊ ಸಹಮಿಲನ
- ಆಗಸ್ಟ್ 15 : ಸ್ವಾತಂತ್ರ್ಯ ದಿನಾಚರಣ್ / ಮರಿ ಸ್ವರ್ಗಾರೋಹಣ್
- ಆಗಸ್ಟ್ 16 : ಮಾಲ್ಗಾಡ್ಯಾಂಚೊ ದೀಸ್ ಆಚರಣ್
- ಆಗಸ್ಟ್ 19 : ದೇವ್ ಸ್ತುತಿ ತರ್ಭೆತಿ ಶಿಬಿರ್
- ಆಗಸ್ಟ್ 23 : ಕೊಂಕ್ಣಿ ದಿವಸ್ ಆಚರಣ್
- ಆಗಸ್ಟ್ 30 : ಮೊಂತಿ ಫೆಸ್ಟಾಕ್ ನೊವೆನ್ ಆರಂಭ್



Nikhil
Digital Studio & Video
Milagres Center Bldg
Mlore -1
9845203348, 9902210743

ಚುಟುಕಾ

ಭುರ್ಗಿಂ ಲ್ಹಾನ್ ಆಸ್ತಾನಾ

ಭುರ್ಗ್ಯಾಂಕ್ ಮೋಗ್ ದೀಜೆ
ಉಬ್ತಾಂವ್ಚಿ ನ್ಹಯ್ ತಾಂಕಾಂ ಚಾಟಿ
ನೆಂಟ್ಯಾ ಮತಿಂತ್ ಮೋಗ್ ಖಿಂಚ್ಚ್ಯಾರ್
ಉಪ್ರಾಂತ್ ವ್ಹಡಿಲಾಂಕ್ ಮೆಳ್ತಾ ಪಾಟಿಂ

ನೊವ್ಯಾ ವರಾಚೊ ಅಮರ್ ಉಡಾಸ್



ಸಂಸಾರ್ ಸಾಂಡುನ್ ತುಂ ಪಯ್ಸ್ ಗೆಲೊಯ್
ದೆವಾಚ್ಯಾ ಆಪವ್ಣ್ಯಾಕ್ ಪಾಟೊ ದಿಲೊಯ್
ತಾಚ್ಯಾ ರಾಜಾಂತ್ ಸುಖ್ ಭೊಗ್ಚ್ಯಾಕ್ ಪಾವ್ಲೊಯ್
ಆಮ್ಚ್ಯಾ ಕಾಳ್ಜಾಂನಿ ಅಮರ್ ತುಂ ಜಾಲೊಯ್



ಕಷ್ಟಾಂ ವಾಂಖ್ಣಿಚಿ ಸಾಧಿ ತುಜಿ ಜಣೆ
ಖಲ್ವಿಲಿಯ್ ಆಮ್ಚೆಖಾತಿರ್ ನಿಸ್ವಾರ್ತಪಣೆ
ಉಪ್ಕಾರ್ ಆಟಯ್ತಾಂವ್ ತುಜೊ ದೀನ್‌ಪಣೆ
ಕುಟ್ಮಾಚಿಂ ಆಮಿ ತುಕಾ ಸದಾಂ ಖುಣೆ

ಹಿ ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್
ಪತಿಣ್: ಬರಿನ್ ನೊರೊನ್ಟಾ
ಪೂತ್: ಮೆಲ್ಟನ್ ಆನಿ ಮರ್ವಿನ್
ಧುವೊ: ಮೊರಿನ್ ಆನಿ ಮೆಂಡಲನ್
ಜಾಂವೊಂಯ್: ಗೊಡ್ಡೆನ್ ಆನಿ ಟೆರೆನ್ಸ್
ಸುನೊ: ಶಾಲೆಟ್ ಆನಿ ಸೊನಾ

ಫ್ರೆಡ್ರಿಕ್ ನೊರೊನ್ಟಾ
ಜನನ್: 31.07.1933 ಲಗ್ನ್: 20.05.1963
ಮರಣ್: 20.08.2006

ನಾತ್ರಾಂ: ಡೆನ್‌ವರ್, ಡೆರನ್, ಏಲ್ಟನ್, ಎಡೊನಾ ಆನಿ ಡಿಯೊನ್





ಕೊಂಕ್ಷಿ ಕೃಷಿ

ಕಾಂಯ್ ಪುಣಿ ಕೃಷಿ ಕರ್ಚಾಕ್ ಕೊಂಕ್ಷಿ ಶೆತಾಂತ್
 ಕೊಸುಂಕ್ ಲಾಗ್ಲೊಂ ಘೆವ್ನ್ ಲಿಖ್ಲಿಂ ಹಾತಾಂತ್
 ಮಾತ್ಯಾಕ್ ಕಂಡಿ, ಪೆಂಕ್ಡಾಕ್ ಲೇಸ್ ನ್ಹೆಸೊನ್
 ಶೆತಾಂತ್ ನಾಂಗೊರ್, ಶಿತಳ್, ಜೊತ್ ರೆಡ್ಯಾಂಚಿ ಝಳಕ್
 ಥೊಡ್ಯೊ ವೊಳಿ ಕೊಸುನ್ ಕೇದ್ ಮಸ್ತುನ್
 ರೆಡ್ಯಾಂಕ್ ಧುಂವ್ಕ್ ಗೆಲೊಂ ಕುಶಿಚ್ಯಾ ವಾಳಾಕ್
 ಇಲ್ಲೆಂ ಶೆಕುನ್ ದನ್ವಾರ್ ಪೊರಾತಾನಾಂ
 ವಾಳಾಚಿ ಮಾಸ್ಕಿಯೀ ಸಾಂಪಡ್ಲಿ ಮ್ಹಜ್ಯಾ ಜಾಳಾಕ್
 ಕಿತೆಂ ವೊಂಪ್ಲೆಂ ತೆಂಚ್ ಲುಂವ್ತೊಲೊ, ಚಿಂತುನ್ ರಯ್ತ್
 ಆಶೆವ್ನ್ ಆಸ್ತಾನಾ ಬರ್ಯಾ ಘಳಾಕ್
 ಮ್ಹಜ್ಯಾ ಬಡ್ಡ್ ಮೆಂದಾಂತ್ಲೆಂ ಸಾರೆಂ ಉಸ್ತುನ್
 ಈಟ್ ಘಾಲೊ ಹ್ಯಾ ಕೃಷ್ಯೆಚ್ಯಾ ಮುಳಾಕ್
 ಫಿಂರ್ಗಿ ಭಾಷೆಚಿ ಕೀಡ್, ವಾಳಯ್ ಭಿ ಖಾಯ್ತ್
 ದೆಕುನ್ ವೊಕಾತ್ ಶಿಂಪ್ಡಾಯ್ಲೆಂ ವೆಳಾ ಕಾಳಾಕ್
 ಭಿಯಾಳೊ ಕಿರ್ಲೊನ್ ಗಾದ್ಯಾಂನಿ ಉದಾಕ್ ನಾಂ ಸುಕಿದಾಡ್
 ಮೊಡಾಂ ಭಿತರ್ ಪಾವ್ಲಾಚಿ ಅಪಾಲಿಪಾ ಖೆಳಾಕ್
 ಬೆಳೆಂ ಜಾಯ್ತೆಂ ಆಸಾ, ವಾವ್ರಾಡಿ ಗಲ್ವಾಂತ್
 ಲಾಟ್ಯೆಚೆಂ ಉದಕ್ ವೊಡುಂಕ್ ಜಣ್ ಕೋಣ್ ಮೆಳಾತ್?
 ಗಲ್ವಾಗಾರ್ನ್ ಭಯ್ಲಿಂ ಕಡೆಂ ಹಾತ್ ಜೊಡುನ್
 ಉಸ್ಲೆಂ ಮಾಗ್ಲೆಂ ಘೆಂವ್ಚ್ಯಾಕ್ ಪಂಪ್‌ಸೆಟ್ ನಳಾಕ್
 ವೇಳ್ ಭರ್ತಿ ಜಾತಚ್ ಲುಂವ್ಚೊ ನಮಿಯಾರ್ಲೆಂ
 ಫಾವೊ ತಿ ಮಜೂರಿ ದೀವ್ನ್ ಆಳಾಂಕ್
 ಪಿಜ್ಜಾ ಬದ್ಲಾಕ್, ಪೆಜೆಚ್ಯೊ ದೋನ್ ಉಂಡಿಯೊ
 ಖಾವಂವ್ಚ್ಯಾ ಇರಾದ್ಯಾನ್ ಕೊಂಕ್ಷಿ ಬಳಾಧಿಕ್
 ಲುಂವೊನ್, ಬಾಂದುನ್, ಬಡಯ್ಲೊ ಕವೆತೆಚ್ಯೊ ಪೆಂಡಿಯೊ
 ಜಾಗವ್ನ್ ದವರ್ಚ್ಯಾಕ್ ಭಿಯಾಳೊ ಮುಕ್ಲಾ ಕೊಂಕ್ಷಿ ಕುಳಾಕ್
 - ಮರ್ವಿನ್ ಡಿ'ಸೋಜ, ಪವಿತ್ರ್ ಅತ್ಯಾ ವಾಡೊ

ಚಿಕ್ಕಿ ಕಥಾ

ವಿಚಿತ್ರ್ ಆಶಾ!



ನಾಂವಾಡ್ಲಿಕ್ ರಾಯ್ ಅಲೆಕ್ಸಾಂಡರ್ ಮೊರ್ನಾಚ್ಯಾ ತಣಿರ್ ಆಸ್ತಾನಾ, ತಾಚ್ಯಾ ಪ್ರಧಾನ್ ಮಂತ್ರಿಲಾಗಿಂ ಅಶೆಂ ಸಾಂಗಾಲಾಗ್ಲೊ, "ಮ್ಹಜ್ಯೊ ತೀನ್ ಆಶಾ ಆಸಾತ್. ತ್ಯೊ ತಿನೀ ತುಂವೆಂ ಜ್ಯಾರಿ ಕರಿಜೆ.

1. ಮ್ಹಜ್ಯಾ ಮೊರ್ನಾಚಿ ಪೇಟ್ ಮ್ಹಾಕಾ ಸೆವಾ ದಿಲ್ಲ್ಯಾ ದಾಕ್ತೆರಾಂನಿ ಮಾತ್ರ್ ವಾವಯ್ಚೆ!
2. ಮ್ಹಜ್ಯಾ ಮೊರ್ನಾಚೊ ಪುರ್ಯಾವ್ ವೆತಾಸ್ತಾನಾ ಹಾಂವೆಂ ಜೊಡ್ಲೆ ಪಯ್ಲೆ ಆನಿ ಭಾಂಗಾರ್ ವಾಟೆರ್ ಶಿಂಪ್ಡಾಯ್ಚೆ!
3. ಮ್ಹಾಕಾ ಪೆಟೆಂತ್ ನಿದಾಯ್ತಾನಾ ಮ್ಹಜೆ ದೊನೀ ಹಾತ್ ಪೆಟೆಚ್ಯಾ ಭಾಯ್ರ್ ದಿಸ್ಚ್ಯಾಬರಿ ದವರಿಜೆ!

ಹೆಂ ಆಯ್ಕೊನ್ ಪ್ರಧಾನ್ ಮಂತ್ರಿ ಶೆರ್ಮೆವ್ನ್ ಗೆಲೊ. ತಾಣೆ ರಾಯಾಲಾಗಿಂ ಕಾರಣಾಂ ವಿಚಾರ್ಲಿಂ.

ರಾಯಾನ್ ಹ್ಯಾ ಪರಿಂ ತೀನ್ ಕಾರಣಾಂ ದಿಲಿಂ.

1. ಮ್ಹಾಕಾ ವಾಂಚೊಂವ್ಕ್ ದಾಕ್ತೆರಾಂಕ್ ಸಾಧ್ಯ್ ಜಾಂವ್ಕ್ ನಾ ಮ್ಹಣ್ ಲೊಕಾಕ್ ಕಳಾಜೆ!
2. ಹಾಂವೆಂ ಜೊಡ್ಲೆಂ ತೆಂ ಹ್ಯಾ ಧರ್ಣಿರ್. ತೆಂ ಹ್ಯಾ ಧರ್ಣಿಕ್‌ಚ್ ಪಾಟಿಂ ವಚಾಜೆ!!
3. ಹಾಂವ್ ಹ್ಯಾ ಸಂಸಾರಾಕ್ ಯೆತಾನಾ ಖಾಲಿ ಹಾತಾಂನಿ ಆಯಿಲ್ಲೊಂ ಪಾಟಿಂ ವೆತಾನಾಂಯೀ ಖಾಲಿ ಹಾತಾಂನಿ ವೆತಾಂ ಮ್ಹಣ್ ಸಕ್ಡಾಂಕ್ ಕಳಾಜೆ!!!

ಆನಿ ಥೊಡ್ಯಾ ವೆಳಾನ್ ತೊ ಅಂತರ್ದೊ! ಪ್ರಧಾನ್ ಮಂತ್ರಿನ್ ತಾಚ್ಯೊ ತಿನೀ ಆಶಾ ಜ್ಯಾರಿ ಕೆಲ್ಯೊ.

ಕುಟ್ಮಾರ್ಲಿಂ ಸ್ಪರ್ಶಿಂ

ವೊಲಾಂ

- ಜುಲಾಯ್ 12 : ಸಿಯಾನ್ನಾ ಡೇಲ್ ಮೆಂಡೊನ್ನಾ, ಧುವ್ ಕ್ಯಾನುಟ್ ಪ್ರಶಾಂತ್ ಮೆಂಡೊನ್ನಾ ಆನಿ ಡೊರತಿ ಪ್ರಮೀಳಾ ಮೆಂಡೊನ್ನಾ, ಇಗರ್ಜೆ ವಾಡೊ
- ಜುಲಾಯ್ 1 : ಜಿಸೆಲ್ಸ್ ಪೆಟ್ರಿಸಿಯಾ ಪಾಯ್ಸ್, ಧುವ್ ಸುಧೀರ್ ಪಾಯ್ಸ್ ಆನಿ ಶೆರಾಲ್ ಮಸ್ಕರೇನಸ್, ಮತ್ಸೂರ್
- ಜುಲಾಯ್ 20 : ಆಂಟಿನಿ ಕಾನೆರಿಯಾ, ಪೂತ್ ನೈನೇಶ್ ಕಾನೆರಿಯಾ ಆನಿ ಟೆಸ್ಸಾ ಕಾನೆರಿಯಾ, ಭಾ. ಕುಟ್ಮಾ ವಾಡೊ


ಮರ್ಣಾಂ

- ಜುಲಾಯ್ 22 : ಬೆನೆಡಿಕ್ಟಾ ಪೆರಿಸ್ (87) ಪತಿಣ್ ಜೋನ್ ಪೆರಿಸ್ - ಭಾ. ಖುರ್ಸಾ ವಾಡೊ




ಲ್ಡಾನ್ ಕ್ರಿಸ್ತಾಂವ್ ಸಮುದಾಯ - ಅಗೋಸ್ಟ್ ಮಹಿನ್ಯಾಂತ್
ವಾಚಾಪ್ - ಅಗೋಸ್ಟ್ : ಜುವಾಂವ್ 15:11-17; ಸಪ್ತೆಂಬರ್: ಲೂಕ್ 1:46-56

ವಾಚೊ	ಘರ್	ತಾರಿಕ್	ದೀಸ್
ಪವಿತ್ರ್ ಅತ್ಮೊ	ಜೋಸೆಫ್/ವಾಯ್ಲೆಟ್ ರೆಬೆಲ್ಲೊ	2	ಆಯ್ತಾರ್
ಸಾಂ. ಬೊಸ್ತಾಂವ್	ಜೆರಾಲ್ಡ್/ಲಿಝಿ ಪಿಂಟೊ	6	ಬ್ರೆಸ್ತಾರ್
ಬಾಳೊಕ್ ಜೆಜು	ನೆಲ್ಸನ್/ಮೊಂತಿ ಪಿಂಟೊ	6	ಬ್ರೆಸ್ತಾರ್
ಬಾಳೊಕ್ ಮರಿ	ಸಿಲ್ವೆಸ್ಟರ್/ಸೆಲಿನ್ ರೇಗೊ, ಜೆಪ್ಪು ಮಜಿಲ್ಲಾ	9	ಆಯ್ತಾರ್
ಇಗರ್ಜೆ	ವಿನ್ನಿ/ನ್ಯಾನ್ಸಿ ಪಿಂಟೊ, ಸಿಲ್ವಾ ಕಂಪೌಂಡ್	10	ಸೊಮಾರ್
ಭಾಗೆವಂತ್ ರೊಜಾರ್	ಶಾಲಿನಿ ಡಿ'ಸೋಜ	11	ಮಂಗ್ಳಾರ್
ಸಾಂ ಆನ್ನಾ	ಲಿಲ್ಲಿ ಲೋಬೊ, ರೊಯಲ್ ಪಾರ್ಕ್	12	ಬುದ್ವಾರ್
ಸಾಂ ಆಂತೊನ್	ಲಿಯೊನಾರ್ಡ್/ಐರಿನ್ ಮೊರಾಸ್, ರಿಟ್ರಿಟ್ ಹೌಸಾಚ್ಯಾ ಪಾಟ್ಲ್ಯಾನ್	13	ಬ್ರೆಸ್ತಾರ್
ವೆಲ್ಲಂಕಣಿ	ವಿಲ್ಟ್/ಮರಿಯ ಡಿ'ಮೆಲ್ಲೊ	13	ಬ್ರೆಸ್ತಾರ್
ಪವಿತ್ರ್ ಕಾಳ್ಜಾ	ರುಡೋಲ್ಫ್/ಶರೊನ್ ಸಲ್ವಾನ್ಟಾ	17	ಸೊಮಾರ್
ಭಾಗೆವಂತ್ ಮಿರ್ರಾ	ಅನಾಕ್ಲೆಟ್/ಸೆಲಿನ್ ಕೊರೆಯಾ, ಸೂಟರ್ ಪೇಟ್ ತಿಸೊ ಕ್ರಾಸ್	18	ಮಂಗ್ಳಾರ್
ಕಾರ್ಮಲ್	ವಿಕ್ಟರ್/ಗ್ರೇಸಿ ಪಿರೇರಾ, ಡಿವೈನ್ ಮರ್ಸಿ	19	ಬುದ್ವಾರ್



**MENS
SMART
CASUALS**
ಹೆಚ್ ಡೆಬ್ಲೊ



JOCKEY
clothing mankind since 1876

PLANET 9
ಪ್ಲಾನೆಟ್ 9

Planet 9 Opp. City Centre, K.S. Rao Road, Ph: 2443564



ಕಣ್ಣಳಾಯ್ / ಮೊವಾಳಾಯ್ ಧೈರಾಥಿಕ್ ವ್ಯಕ್ತಿಚಿಂ ಹಾತೆರ್

ಕೊಂಕ್ಣೆಂತ್ 'ಕಣ್ಣಳಾಯ್' ವ ಕನ್ನಡಾಚೊ ಸಬ್ದ್ 'ಸಹಾನುಭೂತಿ' ವ ಇಂಗ್ಲೀಷಾಚೊ ಸಬ್ದ್ Compassion ಹಿಂದಿಚೊ ಸಬ್ದ್ **ಕರುಣಾ** 'ಕರುಣಾ' ಭಾವನಾತ್ಮಕ್ ಸಂಬಂಧ್, ಅನ್ಯೋಗ್ ದಿಂವ್ಚೊ, ಭೊಗ್ಲಾಂ ಜಾಗಂವ್ಚೊ, ಸಬ್ದ್. ಮೋಗ್ ಭೊಗ್ಲಾಣೆಂ ಆನಿ ಧೈರ್ ಸಮ್ಜಣಿ ಆನಿ ಬಿರ್ಮತ್ ಅಸಲ್ಯಾ ಭಾವನಾಂಕ್ ಗಮನಾಂತ್ ಹಾಡ್ಚೆಂ ಪರಿಕಲ್ಪನ್ ಹ್ಯಾ ಸಬ್ದಾಂತ್ ಆಟಾಪ್ತಾ. 'ಲೊಕಾಚಿ ಜಮಿ ಪಳೆವ್ನ್ ತಾಚೆಂ ಕಾಳಿಜ್ ಕಣ್ಣಳಾಯೆನ್ ಭರ್ದೆಂ. ಕಿತ್ಯಾಕ್ ಗೊವ್ಳಿ ನಾತ್ಲ್ಯಾ ಬಕ್ಶ್ಯಾಂಬರಿಂ ತೆ ಘುಸ್ಪಡ್ಲೆ' (ಮಾತೆವ್ 9:36). 'ಅಶೆಂ ತೊ ದೋಣಿ ವಯ್ಲೊ ಸಕ್ಲಾ ದೆಂವ್ತಾನಾ ಥಂಯ್ ಎಕ್ದಾಂಯ್ ಜಾಲ್ಲೊ ವ್ಹಡ್ ಲೊಕಾ ಜಮೊ ದೆಖ್ಚಿ ತಾಚೆಂ ಕಾಳಿಜ್ ಕಳ್ಳೆಂ. ಆನಿ ತಾಂಚ್ಯಾ ಪಿಡೆಸ್ತಾಂಕ್ ತಾಣೆಂ ಗೂಣ್ ಕೆಲೆಂ' (ಮಾತೆವ್ 14:14). ವಾಂಜೆಲಾಚಿಂ ಹಿಂ

ತಾಂಚ್ಯಾ ಬೆಜಾರಾಯೆಂತ್ ಸಮಾಧಾನ್ ಕರ್ಚೆಂ ಏಕ್ ವಿಶಿಷ್ಟ್ ದೆಣೆಂ. ಕಷ್ಟಾಂಕ್ ಪಾಂವ್ಚೆಂ ಮೊಗಾಚೆಂ ದೆಣೆಂ.

ಕಣ್ಣಳಾಯೆಚಿಂ ಕಾಳಿಜ್ ರುತಾ ಜಾಯ್ಜಾಯ್ ತರ್, ಪಯ್ಲೆಂ ಆಪ್ಲ್ಯಾಚ್ ಸ್ವಂತ್ ವ್ಯಕ್ತಿತ್ವಾ ವಿಶ್ಯಾಂತ್ ಎಕಾ ವ್ಯಕ್ತಿನ್ ಕಣ್ಣಳಾಯೆನ್ ಆಸ್ಚಿ ಗರ್ಜ್. ಆಮಿ ಸಲ್ತಾತಾನಾ. ಸಮಸ್ಯಾಂಕ್ ವಳಗ್ ಜಾತನಾ ನಿರಾಸಾ ಭೊಗಾನಾಸ್ತಾಂ ಸಕಾರಾತ್ಮಕ್ ಚಿಂತಾಪ್ ಆಸಾ ಕರಿಜಾಯ್ ತರ್ ಆಮ್ಚೆ ಥಂಯ್ ಕಣ್ಣಳಾಯೆನ್, ಧೈರಾನ್ ರಾಂವ್ಚಿ ಗರ್ಜ್. ಆಮ್ಚಿ ಸಲ್ವಣಿ ಆನಿ ಸಮಸ್ಯೆ ಹಳು ಕರುಂಕ್ ಕಣ್ಣಳಾಯೆಚ್ಯಾ ಸ್ಥಿರತಾನ್ ಶಿಕ್ಲ್ಯಾಂವ್ ತರ್ ಆಮ್ಚಿ ಕಣ್ಣಳಾಯ್ ಪೆಲ್ಯಾಕ್ ದಾಕಂವ್ಕ್ ಆಮ್ಕಾಂ ಸಲೀಸ್ ಜಾತಾ.

ಇಂಗ್ಲೀಷಾಂತ್ ಆಮಿ Compassion ಮ್ಹಣ್ತಾಂವ್. ದೋನ್ ಸಬ್ದಾಚಿಂ ಹೆಂ ಸಹಮಿಲನ್ ಜಾವ್ನಾಸಾ. Co ಮ್ಹಳ್ಯಾರ್ ಸಾಂಗಾತಾ ಮ್ಹಳ್ಳೊ ಆಮಿ ಅರ್ಥ್ ಕರುಂ ತರ್, Passion ಮ್ಹಣ್ಣೆ ಉತ್ಸಾಹ್, ಹುರುಪ್. ಮ್ಹಜ್ಯಾ ಸಾಂಗಾತ್ಯಾ ಥಂಯ್ ಹಾಂವೆಂ ದಾಕಂವ್ಚೊ ಮೋಗ್, ಕಣ್ಣಳಾಯ್, ಉತ್ಸಾಹ್ ಮ್ಹಣ್ ಅರ್ಥ್ ಜಾತಾ. ಜೆಜು ಕ್ರಿಸ್ತಾಚೊ ಪಾಶಾಂವ್ ಆಮಿ ಉಗ್ಡಾಸ್ ಕರ್ತಾನಾ, ತಾಚ್ಯಾ ಕಷ್ಟಾಂಚ್ಯಾ ತ್ಯಾ ಅಟಿವಿಟ್ಯಾಂತ್ ಆಮಿ ಸಾಂಗಾತ್ ದಿಂವ್ಚೊ ಮ್ಹಳ್ಳೊ ಅರ್ಥ್ ಕರ್ತಾಂವ್. ಕಷ್ಟಾಂಕ್ ವ್ಯಕ್ತಿಕ್ ಯಾ ಸನ್ನಿವೇಶಾಂತ್ ತಾಕಾ ಸಾಂಗಾತ್ ದಿಂವ್ಚೆಂ, ಎಕಾ ಮೊವಾಳಾ, ಕಣ್ಣಳ್ಯಾ ಕಾಳ್ಜಾಕ್ ಮಾತ್ ಸಾಧ್ಯ್ ಆಸಾ.

ಕಣ್ಣಳಾಯೆಚೊ ಗೂಣ್ ಆಸ್ಲೊ ವ್ಯಕ್ತಿ ಹೆರಾಂಕ್ ತಾಚೆ ಸರ್ಚಿಂ ವೊಡ್ತಾ. ಅಸಲೊ ಗೂಣ್ ಏಕ್ ರಾಯಾಳ್ ಕಾಳ್ಜಾಚ್ಯಾ ವ್ಯಕ್ತಿಕ್ ವಾ ಗ್ರೇಸ್ತ್ ಕಾಳ್ಜಾಚ್ಯಾ ವ್ಯಕ್ತಿಕ್ ಮಾತ್ ಸಾಧ್ಯ್ ಆಸಾ ಮ್ಹಣ್ತಾ ಫುಲ್ಗನ್ ಶೀನ್. ಕಣ್ಣಳಾಯೆಚೆ ವ್ಯಕ್ತಿಚಿಂ ವ್ಹಡ್ಣೆಂ ಆನಿ ಗ್ರೇಸ್ತ್ಕಾಯೆಚೊ ಅನ್ಯೋಗ್, ಎಕಾ ವ್ಯಕ್ತಿಕ್ ಸಾಸ್ಣಾಕ್ ತಾಂಚೆ ಥಂಯ್ ತಾಚ್ಯಾ ಇಷ್ಟಾಗತೆಕ್ ವೊಡ್ತಾ. ಕಣ್ಣಳಾಯೆಚಿಂ ಕಾಳಿಜ್ ಕೇವಲ್ ಬಿರ್ಮತ್ ದಾಕಂವ್ಕ್ ಮಾತ್ ವೊಗೊಚ್ ರಾವಾನಾ ಬದ್ಲಾಕ್ ಕಾರ್ಯಾಂ ಮುಕಾಂತ್ ದುಖಾಂತ್ ಆಸ್ಲಲ್ಯಾ ಮನ್ಶಾಕ್ ಕುಮಕ್ ಕರುಂಕ್ ಮುಕಾರ್ ಸರ್ತಾ.

ಬರ್ಯಾ ಸಾಮರಿಯಾಗಾರಾಚ್ಯಾ ವಾಂಜೆಲಾಚೊ ಉಲ್ಲೇಖ್ ಹೆಂ ರುಜು ಕರ್ತಾ, "ರಡ್ಡಲ್ಯಾ ಸಾಂಗಾತಾ ರಡಾ" ಮ್ಹಣ್ಣೆಂ ಸಾಂ ಪಾಪ್ಸನ್ ರೊಮಾಗಾರಾಂಕ್ ಬರಯ್ಲ್ಯಾ ಪತ್ರಾಂತ್ಲಿಂ ಉತ್ರಾಂ ಕಣ್ಣಳಾಯೆಚ್ಯಾ ಕಾಳ್ಜಾಚ್ಯಾ ಕಾಲೆತಿಕ್, ಸಮ್ಜಣೆಚಿ ದಿಶಾ ಪಿಂತ್ರಾಯ್ತಾ.

ಕಣ್ಣಳಾಯೆಚಿಂ ಕಾಳಿಜ್ ಆಧ್ಯಾತ್ಮಿಕ್ ಪ್ರಗತಿಚೊ ಸಂಕೇತ್. ಮದರ್ ತೆರೆಸಾ, ಮಾರ್ಟಿನ್ ಲೂಥರ್ ಕಿಂಗ್ ಅಸಲ್ಯಾ ಮಹಾನ್ ವ್ಯಕ್ತಿಚಿಂ ಕಾಳ್ಜಾಂ ವಿಶಿಷ್ಟ್ ಕಣ್ಣಳಾಯೆನ್ ಭರ್ಲಿಂ. ತಾಂಚಿ ಪುರಾಸಣ್, ಸ್ಪಾರ್ಡ್, ಖಾಸ್ಗಿ ವೇಳ್ ಮ್ಹಣ್ ಲೆಕಿನಾಸ್ತಾಂ ಸಮಾಜೆಖಾತಿರ್, ಪೆಲ್ಯಾಖಾತುರ್ ವಾವ್ರ್ ಕೆಲ್ಲಿಂ. ಹಿಂ ಕಾಳ್ಜಾಂ ವಿಶೇಸ್ ಜೆಜು ಕ್ರಿಸ್ತಾಚ್ಯಾ



ವಾಕ್ಯಾಂ ದೆವಾಚಿ ಕಣ್ಣಳಾಯ್ ವಾಖಣ್ತಾತ್ ತರ್ ಹಾಚ್ಯಾಕ್ಯಾಂ ವರೆಂ ಪವಿತ್ರ್ ಪುಸ್ತಕ್ಚ್ ಮ್ಹಣ್ತಾ, 'ತುಜೊ ದುಸ್ಮಾನ್ ಭುಕೆತಾ ಜಾಲ್ಯಾರ್ ತಾಕಾ ಜೇಂವ್ಕ್ ದೀ, ತೊ ತಾನೆತಾ ಜಾಲ್ಯಾರ್ ತಾಕಾ ಪಿಯೆಂವ್ಕ್ ದೀ ಅಶೆಂ ಕರುನ್ ತುಂ ತಾಚ್ಯಾ ಮಾತ್ಯಾರ್ ಉಜ್ಯಾಚಿಂ ಜಳ್ತೆಂ ಕೆಂಡಾಂ ದಾಳ್ತಲೊಯ್' (ರೊಮಾಗಾರಾಂಕ್ ಪತ್ರ್ 12:20). 'ದೆವಾನ್ ವಿಂಚುನ್ ಕಾಡ್ಲೆಲಿಂ ತುಮಿಂ ಪವಿತ್ರ್ ಆನಿ ತಾಕಾ ಮೊಗಾಚಿಂ. ದೆಕುನ್ ಕಣ್ಣಳಾಯೆಚಿಂ, ದಯಾಳಾಯೆಚಿಂ, ದೀನ್ವಣಾಚಿಂ, ಮೊವಾಳಾಯೆಚಿಂ ಆನಿ ಸೊಸ್ಣಿಕಾಯೆಚಿಂ ಕಾಳಿಜ್ ತುಮ್ಕಾಂ ಆಸೊಂಕ್ ಜಾಯ್' (ಕೊಲೊಸ್ಸೆಗಾರಾಂಕ್ ಪತ್ರ್ 3:12). ಹಿಂ ವಾಂಜೆಲಾಂಚಿ ಉತ್ರಾಂ ಆಮ್ಚಿ ಜಿಣಿ ಪೆಲ್ಯಾಖಾತಿರ್ ದಯಾಳಾಯೆಚಿ, ಕಣ್ಣಳಾಯೆಚಿ ಜಾಯ್ಜಾಯ್ ಮ್ಹಣ್ ವಿವರಿತಾ.

ಕಣ್ಣಳಾಯ್ ಯಾ ಮೊವಾಳಾಯ್ ಸಂಬಂಧ್ ವಾಡೊಂಕ್, ಸಂಬಂಧ್ ರಚುಂಕ್ ರುತಾ ಕರುಂಕ್ ಆಸ್ಚೆಂ ದೆಣೆಂ. ಹೆರಾಂಕ್ ಸಮ್ಜೊಂಚಿಂ ಏಕ್ ಸೂಕ್ತ್ ಚಿಂತಾಪ್. ಕಷ್ಟಾಂತ್ ಆಸ್ಲಲ್ಯಾಂಕ್ ಬೆಜಾರಾಯೆಂತ್ ಆಸ್ಲಲ್ಯಾಂಕ್ ತಾಂಚೆ ಕಷ್ಟ್ ಅರ್ಥ್ ಕರ್ನ್ ಘೆವ್ನ್




ಕಾಳ್ಜಾಂಚಿಂ ಪ್ರತಿಬಿಂಬಾಂ ಜಾವ್ನಾಸಾತ್.

ಆಪ್ಲ್ಯಾ ಭುರ್ಗ್ಯಾಂಖಾತಿರ್ ಜೀವ್ ದಿಂವ್ಚ್ಯಾ ಆವಯ್ ಬಾಪಾಂಯ್ಚಿಂ ಕಾಳ್ಜಾಂಯೀ ಕಣ್ಣಳಾಯೆಚೆಂ ಆದರ್ಶ್ ನ್ಹಂಯ್‌ಗೀ? ದಲಾಯ್ ಲಾಮಾನ್ ಮ್ಹಣ್ಣೆಬರಿ, “ಮೋಗ್ ಆನಿ ಕಣ್ಣಳಾಯ್ ಹರೈಕಾ ಘಡ್ಯೆಚ್ಯಾ ಗರ್ಜೆ ಬರಿ; ಮನ್ಯಾಕುಳ್ ಕಣ್ಣಳಾಯೆಂತ್ ವಾಡ್ತಾ ಆನಿ ಜಿಯೆತಾ”. ಆಜೂನ್‌ಯೀ ಆಮ್ಕಾಂ ಆಮ್ಚ್ಯಾ ಕಷ್ಟಾಂತ್ ಗರ್ಜೆ ಆಕಾಂತಾಂತ್ ಆಮ್ಕಾಂ ಪಾವ್‌ಲ್ಲೊ/ಪಾವ್‌ಲ್ಲೆ ಆಮ್ಚೊ ಪೆಲೊ ಮೊಗಾಚೊ ಜಾವ್ನ್ ಉರ್ತಾ ನ್ಹಂಯ್? ತ್ಯಾ ಕಣ್ಣಳಾಯೆನ್ ಬಾಂದ್‌ಲ್ಲಿಂ ಆಮ್ಚಿಂ ಕಾಳ್ಜಾಂ ಆಮ್ಕಾಂ ತಾಂಚೆಖಾತಿರ್ ಪ್ರತಿ ಕಿತೆಂಯೀ ಕರುಂಕ್ ಪ್ರೇರಣ್ ದಿತಾತ್ ನ್ಹಂಯ್?

ಸಾಮರಿತಾಚ್ಯಾ ಸ್ತ್ರೀಯೆನ್ ಅರ್ಥ್ ಕೆಲ್ಲೆಂ, ರಗ್ತಾಸ್ರಾವಾಚ್ಯಾ ಸ್ತ್ರೀಯೆಕ್ ಗೂಣ್ ಕೆಲ್ಲೆಂ ಜೆಜುಕ್ರಿಸ್ತಾಚೆಂ ಕಾಳಿಜ್, ಗ್ರೇಸ್ತಕಾಯೆನ್ ಭರ್‌ಲ್ಲೆಂ ಕಾಳಿಜ್, ಸಾಮಾಜಿಕ್ ನಿರ್ಬಂಧ್ ಆಸ್ಲಾರೀ ಕೀಳ್ ವರ್ಗಾಚೆಂ ಮ್ಹಣ್ ಸಮಾಜೆನ್ ನಾಕಾರ್‌ಲ್ಲ್ಯಾ ವ್ಯಕ್ತಿಂಕ್ ಸಮಾನತೆಚ್ಯಾ ನದ್ದೆನ್ ಲೆಕುನ್ ಗೌರವ್ ಫಾವೊ ಕೆಲ್ಲೆಂ, ಸಮಾಜಿಕ್ ದುರ್ಸೊಣೆಕ್ ಭಿಯೆನಾಸ್ತಾಂ ಮನ್ಯಾಚ್ಯಾ ಅಪರಿಮಿತ್ ಮೊಗಾನ್ ಭರೊನ್ ಲೊಕಾಕ್ ಭಿಯೆನಾಸ್ತಾಂ, ಮನ್ಯಾಚ್ಯಾ ಕಾಳ್ಜಾಚ್ಯಾ ಬರೆಪಣಾಕ್ ಸ್ವಂದನ್ ಕೆಲ್ಲ್ಯಾ ಜೆಜು ಕ್ರಿಸ್ತಾಚ್ಯಾ ಕಾಳ್ಜಾಚ್ಯಾ ಉದಂಡ್ ಮೊಗಾಕ್ ಅರ್ಥ್ ಕರುಂಕ್‌ಯೀ ಕಣ್ಣಳಾಯ್ ಗರ್ಜ್ ಆಸಾ.

- ರೋಜ್‌ವೀರಾ ಡಿ'ಸೋಜ

ಲೇಖನ್ ಬರಯಾ ಇನಾಮ್ ಜೊಡಾ



ಪಯ್ಲೆಂ ಇನಾಮ್: ರುಪೈ 1000/-

ದುಸ್ರೆಂ ಇನಾಮ್: ರುಪೈ 500/-

ಲೇಖನಾಚೊ ವಿಷಯ್:

ಆಮ್ಚೆಂ ಮೊಂತ್ಲಿ ಘೆಸ್ತ್

- ವಾಲೆನ್ನಿಯಾ ಫಿರ್ಗಜ್‌ಗಾರಾಂಕ್ ಮಾತ್ ಆವ್ಕಾಸ್
- ಎಕಾ ಕುಟ್ಮಾ ಥಾವ್ನ್ ಏಕ್ ಲೇಖನ್
- ಲೇಖನ್ 300 ಸಬ್ದಾಂಕ್ ಮಿಕ್ಲನಾಯೆ
- ಪೇಪರಾಚಾ ಎಕಾ ಕುಶಿನ್ ಸೊಭಿತ್ ಆಕ್ರರಾಂನಿ ಬರಯ್ಲಾಯ್ ವಾ ಟೈಪ್ ಕರಿಜಾಯ್
- ಲೇಖನ್ ಫಿರ್ಗಜ್ ದಫ್ತರಾಕ್ ಪಾವುಂಕ್ ನಿಮಾಣಿ ತಾರಿಕ್ ಆಗ್ಸ್ಟ್ 20, 2015
- ವರಯ್ಲಾರಾಚೆಂ ತೀರ್ಪ್ ನಿಮಾಣೆಂ ಆನಿ ಸರ್ವಾಂಕ್ ಬಾಂದ್ಚೆಂ



Contact Lenses
To enhance yours Looks

VISION OPTICS

EYE & CONTACT LENS CLINIC

Shalimar Complex, Near Ganesh Medicals

Kankanady, Mangalore 575 002

Ph: 0824-2433431

Dr. Nelly Nazareth

M.B.B.S., D.O.M.S., D.N.B.(OPHTHAL)

Eye Surgeon

Eye Test Timings: 1:30 to 2:30pm 5:30 to 7:30pm
by appointment only





Attestation Services

Degree/ Diploma/I.T.I/ Nursing/ Pharmacy Any Degree Professionals MBBS, MD.

Why Attestations Required :

To get Job Visa's from Abroad & GCC countries, from the reputed companies and for higher studies.

Documents Safety :

We C.P. Travels Established over 25 years, experienced in this field, follows certain series of steps during attestation process.

Other Services

- ▶ Visit Visas/ Short term & Long term-U.A.E & Other Gulf countries.
- ▶ Visa Stamping / Emigration Clearance Passport Services.
- ▶ Airticket (International & Domestic).
- ▶ Bus, Train Tickets.
- ▶ Car Rental.



Attestation & Legalization

- ▶ HRD Attestations.
- ▶ Delhi Embassy & MEA (Ministry of External Affairs) Notary/Mumbai Mantralaya / MOFA (Ministry of Foreign Affairs). Cultural / SDM / Home Dept. / DOH / MOH.

Educational Documents

- ▶ Degree Convocation/ Diploma/ P.G. Degree / Nursing B.E.D. / MS / BTech / CA / S.S.L.C. / PUC.
- ▶ Personal Documents
- ▶ Birth/ Marriage / PCC/ Affidavit / Power of Attorney Medical Certificate / Court Decree / Transalation.



C.P. Travels

Ourania Building (Opp: Jimmy's Super Market) Kadri, Mangaluru - 575 002.

E-mail: cptravelsmangalore@gmail.com

Phone: 0824-2212322 / 2216322

Mob : 9449991062 (WhatsApp No.) / 7259751062 / 9632938080

TRUSTED AND REPUTED IN TYRES SALES AND SERVICING

NIRMALA TYRE CENTRE

SPECIAL DISCOUNT TYRES

- M-800 - Rs.1,650/- • SUMO - Rs.4,000/-
- VAN - Rs.1,750/- • SCORPIO - Rs.4,500/-
- INDICA - Rs.2,200/- • INNOVA - Rs.3,300/-
- SWIFT - Rs.2,800/- • INDIGO - Rs.2,600/-
- VOLKSWAGEN - Rs.4,200/-

**Unconditional
WARRANTY
Tyres also
available**

NIRMALA SERVICE STATION

*Servicing of all types of vehicles,
shampoo wash and vacuum cleaning*

Ujjodi, Mangalore 575002.

Ph : 2247884 / 4284447 / 4284448

Mob: 9945202222






ಋತ್ಯು ರೀತಿ ವಿಕ್ಕುಳು



ರೊಶೆಲ್ ಪಿರೇರಾ, ಫೆರೆರ್ ವಾಡೊ



ನೀಲ್ ಡಿ'ಸೋಜಾ, ಪವಿತ್ರ ಅತ್ಯಾ ವಾಡೊ



ವೇಯ್ಸ್ ಲೋಬೊ, ಫೆರೆರ್ ವಾಡೊ



ಪ್ಲೀಡಲ್ ಫೆರ್ನಾಂಡಿಸ್
ಲೂರ್ದೆಸ್ ವಾಡೊ



ಲೈನಲ್ ಮೊಂತೆರೊ
ಸಾಂ. ಅಂತೊನ್ ವಾಡೊ

Teacher : What does a chicken give you kids?

Student : Meat!

Teacher : Very Good! Now what does a pig give?

Student : Bacon

Teacher : Great! Now what does a fat cow give?

Student : Homework!!!

* * *

Once a student brings a ladder to the school

Teacher : Why did you bring a ladder?

Student : We were told in the primary that we had to go to high school

- Wayne Lobo, Ferrer Ward

JOKES



GREAT TAUGHTS BY THE GREAT PERSONS OF INDIA

- ❖ "Kind words can be short and easy to speak, but their echoes are truly endless" - **Mother Teresa**
- ❖ "Climbing to the top demand strength, whether it is to the top of Mount Everest or to the top of your career" - **Abdul Kalam**
- ❖ "Rise, awake and stop not till our goal is achieved" - **Swami Vivekananda**
- ❖ I do not want my house to be walled in on all sides and my windows to be stuffed. I want to cultures of all the land to feel as possible. But I refuse to be blown off my feet by any" - **Mahatma Gandhi**



VIVEK STUDIO

Award winning photographers

Specialist in Wedding photography

- 📷 Photography and Videography
- 📷 Photo Frames and Lamination
- 📷 Indoor and outdoor Photography

**Our Wedding
Photo and
Videography
packages starts from
₹ 35,000/- only**

**Our Photo and
Videography for
Roce, Birthday, Holy
Communion and
other Social Function
packages starts from
₹ 15,000 /- only**

VIVEK SEQUEIRA
International fame wedding photographer.
Best wedding photographer of the
year: 2010 / 11 / 12 / 13 (National Level)
Cell: +91 9980018718



VINAY SEQUEIRA
Award Winning Photographer
Cell: +91 9448133218

Golden Nugget, Opp. MESCOM Sub-station, Alvares Road, Kadri, Mangalore 575 002

Email: vivekstudio.mlore@gmail.com

Ph: +91 824 2216217

Web: www.vivekstudio.com

JOCKEY
clothing mankind since 1876


JOCKEY
clothing mankind since 1876

ಜಾರಿ

Way 2 Wear, Mangalore Gate, Bendorewell, Ph: 4255747



Flats Available for Rent on daily basis



Vue Grande - *St. Antony's* Superluxury Delux Flat Near Valencia Church

Facilities :

- 3 BHK Full A/C
- Spacious 3500 sq.ft with 4 bathrooms
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged

St. Antony Motors Semiluxury Delux Flat Near Valencia Church




Facilities :

- 3 BHK A/C
- Spacious 2250 sq.ft with 3 bathrooms
- 24x7 water (hot & cold) & electricity
- Parking, /Automatic Lift
- Tourist vehicle (Bus & Car)
- Food can be arranged

St. Antony Kripa Delux Flat Near Valencia Church

Facilities :

- 1 BHK (Non- A/C) 650 sq. ft
- 2 BHK (Non- A/C) 1250 sq. ft
- 24x7 water (hot & cold) & electricity
- Parking / Automatic Lift
- Tourist vehicle (Bus & Car)
- Food can be arranged



For Bookings Contact : +91 9448260933, +91 9845385832, +91 824 2436532